

சத்திய வேத

பாதகரவரன்

Telegram: "CATHOLIC PRESS", JAFFNA.

1876-ம் வருஷம் ஆரம்பிக்கப்பட்டது

Telephone: No. 300.

REGISTERED AT THE CEYLON G. P. O. AS A NEWSPAPER.

“கர்த்தர் நகரத்தைக் காக்காவிட்டால் அதைக் காக்கிறவன் கண்விழிப்பது வியர்த்தம்”

82-ம் புத்தகம்

யாழ்ப்பாணம் 1957-ம் ஆண்டு வைகாசி மாதம் 9-ந் திகதி வியாழக்கிழமை — பிரதீபம் 10

17-ம் இலக்கம்

தமிழ்க்காங்கிரஸ் தலைவர்

தற்போது ரூஷியாவில் சுற்றுப்பிரயாணஞ் செய்துவரும் தமிழ்க்காங்கிரஸ் தலைவர் திரு. ஜி. ஜி. பொன்னம்பலம் அவர்கள் இம்மாதம் 10-ந் திகதியாகிய நாளைத்தினம் மறுபடியும் கொழும்பு வந்து சேருவாரெனத் தெரியவருகிறது. அவர் கொழும்பிலிருந்து யாழ்ப்பாணம் வர்தகும் தமது கட்சியின் சார்பாக வராவெனியீடு ஒன்றை உடனடியாக வெளியிடுவதற்கு வேண்டிய ஆயத்தஞ்செய்வதில் கவனஞ் செலுத்தவாரெனச் சொல்லப்படுகிறது.

புதிய சமாதான நீதிபதிகள்

கிராமச்சங்கங்கள், பட்டினசபைகள் ஆகியவற்றின் தலைவர்கள் தங்கள்பதவி காலம்வரை அதிகாரபூர்வமான ஜே. பி. எனப்படும் சமாதான நீதிபதிகளாக இருக்கலாமென அறிவிக்கப்பட்டிருக்கிறது. இந்த அதிகாரம் சென்ற சித்திரை 13-ந் திகதி முதல் நடைமுறைக்கு வந்திருக்கிறது.

திரும்பவண்டிச் சேவை

வருகிற ஆனிமாதம் 1-ந் திகதியுடன் கொழும்பு நகரசபையின் திரும்பவண்டிச் சேவை நிறுத்தப்பட்டிருக்கிறது. திரும்பவண்டிச் சேவையினால் வருடந்தோறும் கொழும்பு நகரசபைக்குப் பத்து லட்சம் ரூபாய் செலவாகிவருவதென்று மேயர் தெரிவித்திருக்கின்றார். கொழும்பிலே இன்றைக்கு 59 வருடங்களின் முன் திரும்பவண்டிச் சேவை ஆரம்பியிற்று. பிரயாணிகளின் நெருக்கடி மிக நெருக்கமாக இருந்த காலத்தில் 50 திரும்பவண்டிகள் போக்குவரத்து செய்து வந்தன. ஆனால், தற்போது 20 திரும்பவண்டிகளே பாலத்துறைக்கும், கோட்டைக்குமாக ஓடித்திரிகின்றன.

இரண்டுங் கேட்டபாடாயிற்று

புத்தளத்தில் வசிக்கும் ஆயிரவருக்கு மேற்பட்ட உப்புத்தொழிலாளர் மழை பெய்யாது ஏற்பட்ட வாட்சுகாரணமாக ரெல்வே ஸ்டாண்டிங் கைகவிட்டு உப்புச்செய்கையில் ஈடுபட்டிருந்தனர். ஆனால், விளைந்த உப்பைச் சேகரிக்கும் வேளையில் மழை பெய்ததன் விளைவாக உப்பெல்லாம் கரைந்து விட்டமையால் உப்புச்செய்கிறவர்களும், சம்பவர்களும், மாட்டுவண்டிக்காரர்களும், ஒப்பந்தகாரருமாகிய அனைவருமே ரட்டமடைந்துள்ளார்கள்.

தமிழர் பிரச்சினையும், ஐ. நாடுகளும்

அடிப்படை உரிமைகள் இன்றைய முன்னணியின் நிர்வாகசபைக்கூட்டம் சென்றவெள்ளிக்கிழமை நடைபெற்று, அதிலே முன்னாள் நீதிமந்திரியின் பாராளுமன்ற காரியதரிசியும், சாவகச்சேரிப் பிரதிநிதியுமான திரு. வி. குமாரசாமி அவர்கள் பேசியபோது: “தமிழ்மொழிக்கு உத்தியோக அந்தஸ்தல்லாத எதனையும் இலங்கைவாழ் தமிழர்கள் ஏற்றுக்கொள்ள மாட்டார்கள்; நாம் விரும்புகிறபடி, எமது தமிழ்மொழியை உபயோகிக்கப் பிரதமர் பண்டாரநாயகரின் கண்ணிய

சுதேச வர்த்தமானம்

மிக்க அனுமதி தேவையில்லை; தமிழ் மொழிக்கும் உத்தியோகமொழி அந்தஸ்துக் கொடுபடாதவரை நாங்கள் ஒருபோதும் திருப்தியடைய மாட்டோம்; தமிழ்மொழி எந்த ஒரு அரசியற் கட்சியினதும் எக்போக்சொத்தல்ல; தமிழர்களின் உயிருக்குரியான, விடை மதிப்பிட முடியாத பாம்பரைச் சொத்த; தமிழ்க் கலாசாரம் என்பது தமிழ் வாழ்க்கை முறையேயாகும்; தமிழ்மொழிக்கு அதற்குரிய அந்தஸ்தை அளிக்க மறுப்பதன்மூலம் தமிழ்க் கலாசாரத்தை எதிர்த்து ஒழித்துக் கட்டலாமென்று சிங்களச்சகோதரர்கள் எண்ணுவது முட்டாள்தனம்; சுவிற்சர்லாந்தில் மூன்று மொழிகள் உத்தியோகமொழிகளாகவும், நான்கு மொழிகள் தேசிய மொழிகளாகவும் அங்கீகரிக்கப்பட்டிருக்கின்றன” எனக் கூறலாயினார். கூட்டத்தின் முடிவிலே தமிழ்ப்பிரச்சினையை ஐக்கியநாடுகளின் சபைக்கு எடுத்துச்சென்று இலங்கையில் நடைபெறும் அட்டேழியங்களை ஒழிக்க உதவிகொடுவதெனத் தீர்மானிக்கப்பட்டது.

தமிழ்ச்சலுகைக்கு எதிர்ப்பு

ஸ்ரீலங்கா பொழுதுபோக்கு அந்தாங்க கூட்டமொன்று திரு. எஸ். ஆர். ஜயசூரியாவின் தலைமையிலே சென்ற 4-ந் திகதி சனிக்கிழமை கண்டி நகரில் கூடியது. தமிழை நியாயமான அளவுக்கு உபயோகிப்பதன்மீது பிரதமர் அளித்த சலுகைக்கு எதிராக நாடுக்கும் பிரசார இயக்கம் நடத்துவதென அக்கூட்டத்தில் தீர்மானிக்கப்பட்டிருப்பதாகத் தெரியவருகிறது.

தோட்டப்பிள்ளைகளுக்குச் சிங்களம்

மலைநாட்டுத் தோட்டப்பகுதிகளில் வாழும் இந்தியவம்சாவழியைச் சேர்ந்த பாடசாலைப்பிள்ளைகள் சிங்களம் கற்றுக் கொள்வதற்காக ஆசிரியர்களை நியமித்து, மற்றும் வசதிகளைச் செய்து கொடுக்க ஏன் என நடவடிக்கைகள் எடுக்கப்பட்டிருக்கின்றன வென்று கேட்டு வெலிமை எம். பி. திரு. கே. இராஜரத்தின பிரதமருக்கு எழுதியிருக்கின்றார். இந்திய-இலங்கை ஒப்பந்தத்தின் எஸ். பிரிவின்படி, அப்பிள்ளைகளுக்குச் சிங்களம் கற்றுக்கொடுப்பதற்காக இந்த வசதிகளைச் செய்து தரவேண்டியது அவசியமென்று அவர் பிரதமருக்குக் குறிப்பிட்டிருக்கின்றார்.

கல்விமந்திரியின் வேண்டுகோள்

வருங்காலத்திலே ஆசிரியர்களின் இடமாற்றங்கள் சம்பந்தமாகத் தன்னை வந்து தொந்தரவு செய்ய வேண்டாமென்று கல்விமந்திரி டபிள்யூ. தனுநாயக பாராளுமன்றப் பிரதிநிதிகளையும், புத்தபிக்குகையையும், ஆசிரியர்களையும், ஏனைய செல்வாக்குள்ளவர்களையும் தடவாகக் கேட்டிருக்கின்றார். ஆசிரியர்களின் இடமாற்றங்கள் பற்றிய பல்லாயிரக்கணக்கான கேள்விகள் தனக்கு அனுப்பப்படுவதாகவும், இந்தக் கேள்விகள் ஏற்றுக்கொள்ளப்படுவதன் கிராமப்

புறப் பாடசாலைகள் பல பாதிக்கப்படும் என்பதாகவும், கிராமப்புறப் பாடசாலைகளின் ஆசிரியர்களுக்குப் பல வித அசௌகரியங்கள் இருப்பது தனக்கு நன்றாகத் தெரிந்தபோதிலும் அப்பகுதிப் பாடசாலைகளின் நன்மையைக் கருதி ஆசிரியர்களின் கேள்விப்படி இடமாற்றங்கள் செய்ய இயலாதிருப்பதாகவும் அவர்கூறியிருக்கின்றார். அதனால், இனிமேல் ஆசிரியர்களின் இடமாற்றங்கள் கல்விப்பகுதியினால் ஒழுங்கு முறைப்படி நடைபெறும்மென்றும், கல்விப்பகுதியினர் பாரபட்சமாகவோ, அன்றேல் தனிப்பட்டவர்களின் செல்வாக்கின்போலோ இடமாற்றங்கள் செய்ய மாட்டார்களென்றும் அவர் மேலும் தெரிவித்திருக்கின்றார்.

வான் — லொறிவிபத்து

சென்றவெள்ளிக்கிழமை பிற்பகல் தங்காலை — அம்பார்த்தோட்டை வீதியிலே தங்காலிலிருந்து இரண்டு மைல் தூரத்திலுள்ள மாக்கொலிளனுமிடத்தில் வான் ஒன்று லொறி ஒன்றுடன் மோதியபோது, ஏ. ஜி. ஆர். இராஜகருணா சந்திரசேன, டொன்சைமன் ரணசிங்கா எனும் இருவரும் அந்த இடத்திலேயே மரணமடைந்தார். வேறிருவர் ஆஸ்பத்திரியில் இறந்துபோயினார். காயமடைந்த ஒன்பதார்பேரில் இருவரின் நிலை ஆபத்தாயிருக்கிறது.

அரசாங்கத்தின் எதிர்ப்பிரசாரம்

தமிழ்ப்பேசும் பகுதிகளிலே சமஷ்டிக்கட்சி வருகிற ஆவணிமாதம் 20-ந் திகதியன்று தொடக்கி நடத்தவிருக்கும் சத்தியாக்கிரகத்துக்கு எதிர்த்தவர்களை யெல்லாம் பிரதமர் பண்டாரநாயகர் கேட்டிருக்கின்றார். சமஷ்டிக்கட்சியின் மொழிப்போரட்டம் பிரயோசனமற்றது என்பதைத் தமிழ்ப்பேசும் மக்களுக்கு அரசாங்கம் சமாதான முறையில் எடுத்துரைக்கும்மாம். சத்தியாக்கிரகம் நடத்தப்படும் காலங்களில் அரசாங்கம் பிரதமர் பண்டாரநாயகர் அவர்கள் அனைவரும் இலங்கையிலேயே இருக்க வேண்டுமென்று பிரதமர் அவர்களுக்கு விசாரணை அறிவிப்பாராம். ஆவணிமாதம் தொடங்கி இவ்வருட முடிவுவரையிலே வெளிநாடுகளுக்குப் பிரயாணஞ்செய்ய வேண்டாமென்றும் அவர்களைக் கேட்டாராம். அரசாங்கத்தின் கொள்கையைப் பற்றிய துணைப்பிரசாரங்களைத் தமிழ்ப்பேசும் மக்களிடையே பரப்ப அரசாங்கம் திட்டமிட்டிருக்கிறது. “நியாயமான அளவு தமிழ் உபயோகம்” என்பது பற்றிப் பிரதமர் பாராளுமன்றத்தில் நிகழ்த்திய உரையின் தமிழ்மொழி உபயோகத்தை துணைப்பிரசாரமூலம் தமிழ் மக்களிடையே பரப்புவதற்கும் அரசாங்கம் திட்டமிட்டுள்ளது.

பருத்தித்துறைப் பிரதிநிதி

தற்போது ரூஷியாவிலிருந்து பருத்தித்துறை எம். பி. திரு. பி. கந்தையா அவர்கள் இம்மாதம் 18-ந் திகதியன்று இலங்கைக்குத் திரும்புவாரென எதிர்பார்க்கப்படுகிறது.

புத்தஜயந்தி முத்திரைகள்

இம்மாதம் 14-ந் திகதியன்று புத்தர்களின் வெசாகவிழா முடிவடைந்த சில தினங்களுள் 1 கோடியே 80 லட்சத்துக்கு மேற்பட்ட புத்தஜயந்தித் தபால் முத்திரைகள் தீக்கிரையாக்கப்பட்டிருக்கின்றன. இவைகள் தற்போது இலங்கைத் தபால் நகர்தோர்களிலிருந்து திரும்பவும் தருவிக்கப்படுகின்றன. அப்போது 1 கோடியே 90 லட்சம் புத்தஜயந்தித் தபால் முத்திரைகள் அச்சிடப்பட்டன. இவற்றில் ஒரு கோடி முத்திரைகள் பத்துச்சதமுத்திரைகள், எஞ்சியவை நான்குசதமுத்திரைகள். சென்ற ஆண்டு வைகாசி மாதம் பாவனைக்கு விடுக்கப்பட்ட இந்த முத்திரைகளில் ஐந்து லட்சம் முத்திரைகளே — அதாவது நூற்றுக்கு இரண்டரை விடமான முத்திரைகளே விடப்பட்டாயின. இவற்றின் விற்பனை வால் 50,000 ரூபாய்தான் கிடைத்திருக்கிறது.

சில்லறை ஊழியர் சம்பளம்

உதவிப்பணம் பெறும் கல்லூரிகள், கலாசாலைகள் யாவற்றையும் ஏற்று நடத்தும் பொறுப்பை அரசாங்கம் மேற்கொண்டால் அவற்றில் வேலை பார்க்கும் கிளாக்குமார், மற்றும் சில்லறை ஊழியர்களுக்குச் சம்பளம் கொடுக்கும் பொறுப்பும் அரசாங்கத்தைச் சாரும். இவர்களுக்குக் கெல்லாம் சம்பளம் கொடுப்பதனால் அரசாங்கத்துக்கு வருடமொன்றுக்கு 1 கோடியே 50 லட்சம் ரூபாய் மேலதிகமாகச் செலவாகுமென மதிப்பிடப்பட்டிருக்கிறது.

எவ்வளவு பணம் செலவாகும்?

இலங்கையிலே உதவிப்பணம் பெறும் கலாசாலைகள், கல்லூரிகள் எல்லாவற்றையும் அரசாங்கம் எடுத்து நடத்துகிறதனால், மொத்தமாக எவ்வளவு பணம் செலவாகுமென்று கணக்குப் பார்த்துச் சொல்லும்படி வித்தியாகிரகியைக் கல்விமந்திரி கேட்டிருக்கின்றார். அதற்கிடையில் உதவிப்பணம் பெறும் கலாசாலைகள், கல்லூரிகளில் கடமை பார்க்கும் ஆசிரியர்கள் அரசாங்க ஊழியர்களாயிருக்க விரும்புகின்றனா என்று ஆகில-இலங்கை ஆசிரியர்கள் சங்கம் தனது அங்கத்தவர்களான சமார் மூவாயிரம் ஆசிரியர்களைக் கேட்டிருக்கிறது.

பண்ணைத்துறைப் பயணம்

பண்ணைத்துறை முகத்திலே கடந்த ஒருவாரமாகப் பிரயாணக்கஷ்டம் மறுபடியும் ஏற்பட்டிருக்கிறது. பண்ணைக் கடற்பாதையிலே பிரயாணசேவை புரிந்துவரும் மாருதப்புவியின்ற யந்திரப்பகுதி சென்றவாரம் திடீரென இயங்காது நின்று விட்டமையே இக்கஷ்டத்துக்குக் காரணமாகும்.

மாதோட்டத் தபால்.

— நாட்டுத்தூதன் —

கமக்காரர் மகாநாடு :

மன்னார் - மாதோட்டப்பகுதி கமக்காரரின் பெரியமகாநாடு ஒன்று சென்ற 29-4-57 முற்பகல் 10 மணியளவில் உயிலங்குளக் கத்தோலிக்க கனிஷ்ட பாடசாலை மண்டபத்தில் ஏ. ஆர். ஜேம்ஸ் அவர்கள் தலைமையில் நடந்தேறியது. ஆயிரக்கணக்கான கமக்காரர் இதிலே கலந்துகொண்டார்கள். தலைவர் தமது ஆரம்ப உரையிலே மாதோட்டத்தின் மாபெரும் கொடையாகிய கட்டுக்கரைத் தடாகத்திற்கு வரப்போகும் பெரிய ஆபத்தை - அதாவது மதவாசிக்கண்மையில் நவமாக அமைக்கப்படவிருக்கும் மகாகந்தராலைக்குளத்திட்டத்திலே அது பாதிக்கப்படவிருப்பதைக் கண்டிப்பாக எதிர்த்து நடவடிக்கை எடுப்பதுடன் ஓர் தூதுக்கோஷ்டி கூடியவிடிலே பிரதமரைப் பேட்டிகாண வேண்டுமென்றும் தீர்மானிக்கப்பட்டது. தொடர்ந்து சமஷ்டிக்கட்சிப் பிரமுகர் செல்வநாயகம், திரிகோணமலைப் பிரதிநிதி இராசவரோதயம், ஜனாப் மசூர் மௌலானா, மன்னார் எம். பி., வி. ஏ. அழகக்கோன், மாதத்தலை செந்தோமங்கல்வூரி ஆசிரியை அருணாசலம் என்பவர்களால் உணர்ச்சிததும்பப் பேசப்பட்டு, நன்றி உரையுடன் மகாநாடு முடிவெய்தியது.

தமிழரசுக்கட்சிக் கிளைச்சங்கம் :

கமக்காரர் மகாநாட்டைத் தொடர்ந்து தமிழரசுக்கட்சிக் கிளைச்சங்கம் ஒன்று இங்கு அமைக்கப்பட்டது. அப்போது தமிழரசுக்கட்சிக் காரியதரிசி திரு. செல்வநாயகம் அவர்களால் தமிழ்மொழிக்கு வந்துள்ள ஆபத்தையும், அதனால் நாம் எடுக்கவேண்டிய நடவடிக்கைகளையும்பற்றி விளக்கப்பட்டது. பின்வருமாறு உத்தியோகஸ்தர்கள் தெரிவுசெய்யப்பட்டனர். தலைவர் திரு. ஏ. ஆர். ஜேம்ஸ். கூட்டுக் காரியதரிசிகள் திரு. எம். டி. ரோசு, பிரக்கிராசியார் திரு. நவரட்னம். தனாதிக்காரி திரு. சொக்கலிங்கம்செட்டிபார். மன்னார் எம். பி. உட்பட வேறு நால்வர் நிர்வாகசபையினராகத் தெரியப்பட்டார்கள்.

பாராட்டு விழா :

முசுலிப்பிரிவு உடையாரும், சிறுக்கண்டல் வாசியுமான திரு. எஸ். எம். சுவாந்தவர்கள் சத்தியப் பிரமாண அதிகாரியாக நியமனஞ்செய்யப்பட்டுள்ளதைக் கௌவிக்குமுகமாக மாதோட்டக் குருகுல மக்களால் சென்ற 27-4-57 பிற்பகல் பறப்பாங்கண்டல் பரிசுத்த தேவமாதாவின் கோவில் நமதானத்தில் பாராட்டுவிழா ஒன்று நடத்தப்பட்டது. அப்போது மன்னார் - மாதோட்டப்பகுதி மூப்புச்சுவாமியார் ஆதிவண, ஜே. நிக்கலஸ் சுவாமியவர்களும், மன்னார் எம். பி., வி. ஏ. அழகக்கோன் அவர்களும் உட்பட பலர் உடையார் அவர்களின் சேவை நலம் பாராட்டிப் பேசினார்கள். தொடர்ந்து பரிமளிப்பான சிறுண்டி உபசாணை நடத்தப்பட்டது. அப்போது ஆசிரியர் மாட்டின் அவர்களால் அழகிய ஓர் சோபனபத்திரம் படித்துக் கொடுக்கப்பட்டது. பின்னர் தங்கப்பதக்கம் ஒன்றும் பரிசிலாக வழங்கப்பட்டது. ஈற்றில் சத்தியப்பிரமாண அதிகாரியின் பதிலுடனும், வண. எஸ். கோமஸ் சுவாமியவர்களின் ஆசியுடனும் விழா முடிவுற்றது.

ஆசிரியர் கிளைச்சங்கம் :

அடம்பன்பகுதி ஆசிரியர் கிளைச்சங்கப் பொதுக்கூட்டம் சமீபத்திலே வண. பி. கொஞ்சாலெஸ் சுவாமியவர்கள் தலைமையில் பாலைக்குளிக்கத்தோலிக்க பாடசாலையில் நடைபெற்றது. அப்போது இளைப்பாறிய ஆசிரியர் பறந்து அவர்களுக்குச் சேவைநலம் பாராட்டுவதற்கும், அடம்பன் கத்தோலிக்கபாடசாலையில் கடந்தமூன்று ஆண்டுகளாகத் தொண்டாற்றிவந்து மாற்றமாகிச்செல்லும் ஆசிரியர் சாமியநாதர் அவர்களுக்குப் பிரிவுஉபசாரமும் நடத்தப்பட்டன. அப்போது ஆசிரியர்கள் வி. ஆர். டோமினிக், எவ். சூசையப்பகுருஸ், ஏ. எம். குலான், திரு. சோதி, திரு. பி. ஞானப்பிரகாசம் என்பவர்கள் சொற்பொழிவு நிகழ்த்தினார்கள்.

முதல்நன்மைத் திருநாள் புதுக்குடியிருப்புத் தபால்

இரண்டிலக்கோவிலிலே கடந்த சித்திரைத்திங்கள் 28-ம்நாளன்று வாரம் காலையிலே 30-ந்திகையன்று வவனிப்பிரிவுக்கிருஷிக போதனாசிரியர் தலைமையில் ஓர் இளைஞர் விவசாயசங்கம் ஸ்தாபிக்கப்பட்டாயிற்று. இதில்சேர்த்துகொண்டவர்களில் பெரும்பான்மையோர் பாடசாலைமாணவர், மாணவிகளே. அத்தருணம் சங்கஉத்தியோகஸ்தர்கள் பின்வருமாறு தெரிவுசெய்யப்பட்டார்கள். தலைவர் - செல்வன் ம. அந்தோனிபிள்ளை. காரியதரிசி - செல்வன் கொ. ஆறுமுகம். தனாதிக்காரி - செல்வன் கு. மாசுமேற். பின்னர் போதனாசிரியர் பேசுகையில், தற்போது எஸ். எஸ். வி. சித்தியடைந்தோர் தொகை பெருகுவருகிறது; இவர்கள் எல்லோரும் அரசாங்கஉத்தியோகங்களை நம்பியிருக்கமுடியாது; அதனால் இப்பொழுதே ஒவ்வொரு இளைஞனும் தன்னை விவசாயியாகத் தயார்செய்துகொள்ள வேண்டுமெனக்குறிப்பிட்டுக் "கோழிவளர்ப்பு" பற்றி ஓர் சொற்பொழிவாற்றி, அங்கத்தவர்கள் ஒவ்வொருவரும் குறைந்தபட்சம் ஐந்து கோழிகளாவது வளர்க்கவேண்டுமெனக் கேட்டுக்கொண்டார்.

புதுக்குடியிருப்புக் கத்தோலிக்கபாடசாலையிலே சென்ற சித்திரை 30-ந்திகையன்று வவனிப்பிரிவுக்கிருஷிக போதனாசிரியர் தலைமையில் ஓர் இளைஞர் விவசாயசங்கம் ஸ்தாபிக்கப்பட்டாயிற்று. இதில்சேர்த்துகொண்டவர்களில் பெரும்பான்மையோர் பாடசாலைமாணவர், மாணவிகளே. அத்தருணம் சங்கஉத்தியோகஸ்தர்கள் பின்வருமாறு தெரிவுசெய்யப்பட்டார்கள். தலைவர் - செல்வன் ம. அந்தோனிபிள்ளை. காரியதரிசி - செல்வன் கொ. ஆறுமுகம். தனாதிக்காரி - செல்வன் கு. மாசுமேற். பின்னர் போதனாசிரியர் பேசுகையில், தற்போது எஸ். எஸ். வி. சித்தியடைந்தோர் தொகை பெருகுவருகிறது; இவர்கள் எல்லோரும் அரசாங்கஉத்தியோகங்களை நம்பியிருக்கமுடியாது; அதனால் இப்பொழுதே ஒவ்வொரு இளைஞனும் தன்னை விவசாயியாகத் தயார்செய்துகொள்ள வேண்டுமெனக்குறிப்பிட்டுக் "கோழிவளர்ப்பு" பற்றி ஓர் சொற்பொழிவாற்றி, அங்கத்தவர்கள் ஒவ்வொருவரும் குறைந்தபட்சம் ஐந்து கோழிகளாவது வளர்க்கவேண்டுமெனக் கேட்டுக்கொண்டார்.

அனைவரும் பரிசுத்தசெபமலைப் படையணியில் சேர்த்துகொண்டனர். ஈற்றில் அவர்களுக்குப் பெற்றோரால் ஓர் விருந்துபசாரம் செய்யப்பட்டது. — திருபர்.

மட்டக்களப்பு தாண்டவன் வெளித்தபால்

வெள்ளியூரிலி விழா : சென்ற 5-5-57 ஞாயிறுவாரம் தாண்டவன் வெளிப் பரிசுத்தவியாலுமாதா கோவில் வெள்ளிமயமாகக் காட்சியளித்தது. மலர்கள், மாலைகள், பீடவிரிப்புகள், மிண்சாரதிப்பங்கள் ஆகியனவெல்லாம் வெள்ளிவிழாவென்பதை விரித்துரைத்தன. அதிகாலை 5-30 மணி. பங்குவிசாரணைக்குரவர் வண. ஜோர்ஜ் ஈ. எல். வம்பேக் சுவாமியவர்கள் வண. ரி. ஆறன்ஸ், வண. ஜே. பாதலற் குரவர்கள் சமேதாய் வெணமயமான பூசைவந்திரங்கள் அணிந்து பீடத்தில் எழுந்தார். ஒலிபெருக்கியின் உதவியோடு பெரியபாடற்பூசை. "நல்லாயன் தன் ஆடுகளை அறிவான், ஆடுகளும் தம்மேய்ப்பனை அறியும்" என்ற சுவீசேஷுவாக்கியத்தைப் பிடிக்கையாகக்கொண்டு வண. கட்டளைச்சுவாமியவர்கள் சிறத்தோர் பிரசங்கஞ்செய்து, சற்பிரசாதஆசீர்வாதம் அருளிணர். தொடர்ந்து "தேதேயும்" என்ற தேவதோத்திரகீதமும் பாடி முடித்தார். இவையெல்லாம் எமதபங்கில் கடந்த 25 வருடங்களாக ஆசிரியத்தொண்டன் கத்தோலிக்கசேவைகளிலும் பெரிதும் ஈடுபட்டுழைத்த திரு. வி. எஸ். ஆரோக்கியநாதன் அவர்களும், அவர் மனைவி திருமகிளவிசபேத் ஆரோக்கியநாதன் அவர்களும் திருமண வெள்ளியூரிலிவிழாவைக் கொண்டாடுமுகமாகவே, பங்குக்கிறீஸ்துவர்கள், பழையமாணவர்கள், உடன் ஆசிரியைகள், பாடசாலைப்பிள்ளைகள், பெற்றோர், பெரிபார் எனப் பலதரப்பட்டோரும் திவ்விய பூசைகண்டு, திவ்வியநன்மைபெற்று, அக்குடும்பத்துக்காக விசேஷவிதமாக வேண்டிக்கொண்டனர். பூசைமுடிவில் யூபிலிநாயகர்களைப் பங்குக்குரவர் வண. ஜோர்ஜ் ஈ. எல். வம்பேக் சுவாமியவரும், புளியந்தீவுப் பங்குக்குரவர் வண. ரி. ஆறன்ஸ் சுவாமியவரும் ஆசீர்வதித்து மகிழ்வித்தனர். அன்றையதினம் முழுவதும் அவர்கள் தங்களது இல்லத்தில் அன்பர்களின்

வாழ்த்துகளையும், அன்பளிப்புகளையும் பெற்று மகிழ்ந்தனர். இக்குடும்பமானது தேவ ஆசீரைய அபரிமிதமாகப்பெற்றுப் பல்லாண்டுவாழ் அருள்பாலிக்கு மாறு இறைவனை நாமும் இறைஞ்சுகிறோம். — திருபர்

பாத்திமா செபமலைமாதா பிரார்த்தனை

இஃதே, நம் குமடம், திரு. ஜே. ஜி. வலோரியான் பரண்து அவர்களால் இரண்டாம் பதிப்பாகப் பதிப்பிக்கப்பட்டுள்ளது. பிரத்தியேக பாலனைக்கே உரியதாகும். சிலாபமேற்றிராணியாரின் அங்கோரம்பெற்றுள்ளது. இரத்தப்பிரார்த்தனையைச் சொல்லும்போது, பாத்திமாபதியிலே பரிசுத்த தேவதாயார் அந்தமூன்றுபிள்ளைகளுக்கும் அளித்தகாட்சிகளின் போது நிகழ்த்த சம்பவங்களை நமதமனக்கண்முன்பாகக் கொண்டுவந்து அவைகளை யெல்லாம் நாம் உருக்கமாகத் தியானிக்கும்படி செய்யும்முறையிலே இது அக்கப்பட்டிருக்கின்றது. பாத்திமாசெபமலைமாதாவின் பக்தர்களுக்கெல்லாம் இது அருமையானதொன்றாகும். தேவையானோர் பின்வரும் விவரத்தில் பெற்றுக்கொள்ளலாம்.

எஸ். எம். இன்னாசிமுத்த (உபதேசியார்)

செந்தோமஸ் சேர்ச்சிலேன், மாதகல், பண்டத்தரிப்பு.

சின்னமடுச் செபமாதா சேத்திரத்தில்

ஆச்சேஸ்விழா

சென்ற 6-4-57 சனிக்கிழமை காலை 10 மணிக்கு நாரத்தலை மரியாயின் சேனை அங்கத்தவர்கள் சின்னமடுச் செபமலைமாதா சேத்திரத்தை அண்மியதும் செபமலைசொல்லியும், திருச்சிலுவைப்பாறைப் பக்திநாயுற்செய்யும், மற்றும் பக்திக்கிருத்தியங்களை நடத்தியும் விழாவுக்கு ஆயத்தமாகப் பிறஅங்கத்தவர்களின் வரவை எதிர்பார்த்தவண்ணம் இருந்தார்கள். பீடம் மலர்களாலும், வர்த்திக்களாலும், துவசங்களாலும் அலங்கரிக்கப்பட்டிருக்க, வரப்பிரசாதத்தின் மத்தியஸ்தியாகிய தேவதாயார் அதிலே நடுநாயகமாகவிற்புந்தார். பிற்பகல் 3-30 மணியானதும் நாரத்தலைக்கட்டளைக்குரவரும், கார்பன் புங்குதிவிக்கட்டளைக்குரவரும் வந்துசேர்த்தனர். சேனையாளர் முறையே புங்குதிவி, நாரத்தலை, கார்பன், வசாவிளான் ஆகியும் பிற ஆர்களிலிருந்துவந்து ஒன்றுகூடினர்.

பொழித்தவாறும் ஓர் பிரசங்கஞ்செய்யப்பட்டது. அதனைத் தொடர்ந்து சேனையின் இராக்கினிக்குச் சேனையாளர் தங்களைத்தனித்தனியே ஒப்புக்கொடுத்து வாக்குத்தத்தங்களைப் புதுப்பித்தார்கள். பின்னர் சேனையின் ஊழிய அங்கத்தவர்கள், உதவி அங்கத்தவர்கள் எல்லோர்போலும் பொதுக்காணிக்கைச் செபம் வண. நல்லையாசுவாமியவர்களால் கொல்லப்பட்டதும் சேனையாளர் எல்லோரும் சங்கிலிச்செபம்சொன்னார்கள். ஈற்றில் வண. வில்லியம் யேசுதாசன் சுவாமியவர்களால் தேவநற்கருணை ஆசீர்வாதம் அருளப்பெற்றுத் தேவஸ்துதிகள் பாடப்பட்டுச் சேனையின்கடைசிச்செபத்துடனும், தேவகீர்த்தனையுடனும் விழா இனிதே முடிவெய்தியது.

— திருபர்.

ஆச்சேஸ்விழா நிகழ்ச்சிகள் : பிற்பகல் 4 மணிக்குத் தேவதோத்திரகீதத்துடன் விழா ஆரம்பமாயிற்று. வண. வில்லியம் யேசுதாசன் சுவாமியவர்களால் ஆரம்பசெபம் சொல்லப்பட்டது. அதன்மேல்சேனையாளர் தேவதாய்க்குத் தங்களை ஒப்புக்கொடுக்கும் செபத்தை விளக்கி வண. எம். எஸ். நல்லையாச்சுவாமியவர்களால்தேன்மாரி

மெக்கிக்கோரகர யேசுசபைச் சர்வகலாசாலையானது சலனபடக்கலாசார ஸ்தாபனம் ஒன்றை - அதாவது சினிமாப்படங்களை உற்பத்திசெய்கிறவர்களைப் பயிற்றும ஸ்தாபனம் ஒன்றை நிறுவியிருக்கின்றது. இது சினிமாப்படக் கைத்தொழிற் தலைவர்கள் நல்லபடங்களைத் தயாரிக்குமாறு அவர்களை ஊக்கப்படுத்திவரும்.

கலப்பை தாங்கினகரம்

—ஆதாம்—

சிற்பிகளிலேயே சிறந்தவரான மைக்கல் ஆஞ்சலோஎன்பவர் உயிர் பெற்று எழுவதுபோன்ற சிற்பங்களை எங்ஙனம் உருவாக்கினார் என்று அறிய ஆசித்தார் ஒருவர். அவரது வினாவைக்கேட்டுச் சிரித்துவிட்டு மைக்கல் ஆஞ்சலோ சொன்னதாவது: "இதில் என்ன பிரமாதம் இருக்கிறது? ஒவ்வொரு சலவைக்கல் துண்டினுள்ளும் ஒரு அழகிய உருவம் மறைந்து இருக்கின்றது. அதைச் சுற்றியிருக்கும் உபயோகமற்றகல்லை வெட்டி எறிந்துவிட்டால் அழகிய உருவம் தானே வெளிப்படும்" என்றார். ஒவ்வொரு மனிதனிடத்திலும் எல்லோருக்கும் மேல்வரிச்சட்டமாய்த் திகழக்கூடிய—எல்லோருடைய அன்புக்கும் பாத்திரமாகக் கூடிய பூரணமனிதன் இருக்கிறான். கடவுளுடைய சாயல் அது. ஆனால், அதைச் சுற்றித் தன்னலம், நான் எனும் ஆணவம், அகங்காரம், சிறநின்போகம்போன்ற கற்றுண்டுகள் இருக்கின்றன. அவைகளை வெட்டித்தள்ளி உண்மை உருவம் வெளிப்படும்படி செய்வதிலே சிற்பியின் திறமை அடங்கி உள்ளது.

மனிதசமுதாயம் முழுவதையும் தமது திருச்சாயலாக உண்டாக்கியிருக்கிறார் ஆண்டவர். ஆண்கள் பெண்கள் எல்லோரும்—அவர்கள் எத்தேசத்தைச் சேர்ந்திருந்தாலும், எந்த நிறமுடையவர்களாய் இருந்தாலும், எத்தகையவாழ்க்கை நடத்தினாலும் அவர்கள் கடவுளுடைய சாயல். அவர்கள் ஒவ்வொருவரும் தங்கள் தங்கள் அந்தஸ்தில் இருந்து கொண்டே அந்தத் தெய்வீகசாயல் தன்முழு அழகுடன் ஒளிபெறும்படி செய்யவேண்டும் என்பதே கடவுளின் திருச்சித்தம். ஆனால், அந்தச் சாயலின் மகிமையை மங்கச்செய்து, அது வெளிப்படாது மறைக்கும் கற்கள் பகை, இரக்கமின்மை, மண் பெண் பொன் பேராசை போன்றவை. இவைகளை நீக்கினால்தான் கடவுள் பால் செல்லமுடியும். மேலும் தற்சமயம் மனுக்குலமே உள்ளவர் இல்லாதவர், பாட்டாளிகள் முதலாளிகள், உழைப்பவர் அவர்களைக் கொண்டு பிழைப்பவர் என்று பிரிக்கப்பட்டு, ஒன்றை ஒன்று எதிர்த்து அணிவகுத்து நிற்கும் சேனைகள் போல் நிற்கின்றது. இவர்களிடையே நிலவவேண்டிய இன்பத்தைக் கெடுக்கப் பகைகளின் பெருங்கல் நடப்பட்டிருக்கின்றது. இது என்று வெட்டி எறியப்படுகின்ற தோ அன்றுதான் மக்களிடையே சுபிட்சம் நிலவும்.

பாட்டாளிகள், முதலாளிகளிடையே நல்லெண்ணம் உதிக்கவேண்டும், வளரவேண்டும் என்பதை அநேகர் ஒப்புக் கொள்ளுகின்றனர். ஒரு சாரார் மற்றவர் மீது குற்றம்சுமத்துவது சாதாரணமாகிவிட்டது. ஆனால், இருவரிடமும் உள்ளகுறை நீக்கப்பட்டால்மாதிரி இருவரிடமும் தெய்வீகதிருச்சாயல் வெளிப்படும். இதற்கு அர்ச். இசிடோரும், அவரது எசமானும் எடுத்துக்காட்டாய் நின்று வழிகாட்டுகின்றார்கள்.

ஸ்பெயின் தேசத்திலுள்ள மதிரீத் நகரில் பத்தியுள்ள வறியபெற்றோரிடமிருந்து உதித்தார் இசிடோர். அவரைப் பள்ளிக்கு அனுப்பவோ, பதவியில் அமரும்படி வளர்க்கவோ அவர்களால் முடியவில்லை. ஆயினும் சொல்லினாலும், செயலினாலும் பாவம் எவ்வளவு கொடிது என்பதை அவரது தாயுள்ளத்தில் வேருன்றும்படி செய்தார்கள். புண்ணியத்தின் மீதும், முக்கியமாகச் செபத்தின் மீதும் பற்றி எரியும் ஆசை அந்த

இளம் உள்ளத்தில் உண்டாயிற்று. தற்பெருமையையும், அகங்காரத்தையும் வளர்க்கும் அரைகுறைப் படிப்புக்கும், ஆண்டவன் அருளுக்கும் எவ்வளவு தூரம் என்பதை உணர்ந்ததால், தாழ்ச்சியுடன் தனக்கொரு அந்தரங்க ஆசிரியரை, தாய் ஆவியைத் தெரிந்துகொண்டார். மற்றவர்கள் தன்னை அவமதிப்பதையும், துன்புறுத்துவதையும் பொறுமையுடன் ஏற்றுக்கொண்டார். தன் மூத்தவர்களுக்குக் கீழ்ப்படிதல், மற்றவர்களுக்குப் பணிபுரிதல் மூலம் தன் மீதும், தன் ஆசாபாசங்கள் மீதும் பூரணவெற்றிகொண்டார்.

நமதுபாவங்களுக்குப் பரிசாரமாயும், பாவத்திலிருந்து காக்கும் மருந்தாகவும் உழைப்பைக்கருதினார். ஒறுத்தல் உள்ளத்தோடும், தபசுமனத்தோடும் தன்வேலைகளைச் செய்தார். அவருடைய உழைப்பே சமய அனுசாரமாயிருந்தது. கடவுள் மட்டில் தன்கடமையைச் செய்வது பிரமாணிக்கமாய் உழைப்பதில் அடங்கியிருக்கிறது என அறிந்து உழைப்பில் தன் முழுக்கவனத்தையும் செலுத்தினார். இடைவிடாமன்றாட்டுகள் மூலம் எல்லாவேலைகளையும் புனிதப்படுத்தினார். கரங்கள் கலப்பையைப் பிடித்திருந்தாலும், உள்ளம் இறைவனோடு உரையாடிற்று.

இசிடோர் வாழியிருக்கையில் ஜோன் தேவர்காஸ் என்ற பிரபுவின் வேலைகாரனாயிருந்தார். அவருக்குத் தகுந்த வாழ்க்கைத்துணைவியாக மேரி டோரியா என்ற பத்தியுள்ளபெண் அமைந்தாள். அவர்களுக்குப் பிறந்த முதற்குழந்தை இளமையிலேயே மாண்டதும் இருவரும் சகோதரன் சகோதரிபோல் ஆண்டவருக்கு ஊழியம் செய்துவந்தார்கள். வர்காஸ் தன் ஆன்மாவைப் போல் இசிடோரை மதித்துவந்தார். (Eccl. vii. 28) இசிடோரும் தமது குறை அனுசாரங்கள் தம்முடைய கடமைக்குப் பங்கம் ஏற்படுத்தா வண்ணம் பார்த்துக்கொண்டார். அதிகாலையிலேயே எழுந்து கோவிலுக்குப் போய்விட்டுவருவார். தமது சொற்பசம்பளத்திலிருந்தும் தர்மங்கள்செய்யத் தவறார்.

தமது அந்தஸ்தின் கடமைகளைப் பிரமாணிக்கமாய்ச்செய்து, அர்ச்சிய சிஷ்டர் ஆனவர் இசிடோர். ஒவ்வொரு பாட்டாளியினதும் வழிகாட்டியான இசிடோரின் கண்முன் நசரேத்தச்சனின் முன்மாதிரிகை பிரதிபலித்துக்கொண்டிருந்தது. ஒறுத்தல்முயற்சியால் தம்மிடமுள்ள குற்றங்களுக்களை நீக்கினார். உடனே தேவனின் சாயல் அவரிடம் ஒளிர்விட்டுத் துவங்கினது. ஆண்டவர் தமது ஊழியனைப் பெருமைப்படுத்தப் பலபுதுமைகளைச் செய்தார். இன்று சமுசாரிகள் கண்டுபாவிக்கத்தகுந்த அர்ச்சியசிட்டராய், நமது கண்முன் காட்சி அளிக்கின்றார். உழைப்பாளியான குசையப்பரை அவர் கண்டுபாவித்ததுபோல், நாம் அர்ச். இசிடோரைக் கண்டுபாவிப்போமாக.

ஜேர்மனியிலே கொலோன் நகர் அகிலேற்றிராணியான கருதினல் பிறிவ்ஸ் ஆண்டவர் இந்தவைகாசி மாதத்திலே ஐப்பாணுக்கு விஜயஞ்செய்யும்போது நவமாகத் திறக்கப்பட்டுள்ள வடதுருவ ஆகாயப்பாதைமூலம் அங்கு பிரயாணஞ்செய்வார். அப்போது இவரே வடதுருவத்துக்கு மேலாகப் பறந்த செல்லும் முதலாவது கருதினலாய் இருப்பார்.

மரியே என்னும் திருநாமம்

"வாசமலர் தானாய்க்கமழும்" மங்கள மேமாதத்தில் இக்கவிதைத் தேனும் பூய்கொத்தைத் தேவ அன்னையின் திருவடியில் சாத்துகிருர்.

(மாதாவின் புலவன்)

1. வானாய் மழையாய் மலர்ப்பூங்கா வனமாய்க் குளிரும், வாசமலர் தானாய்க் கமழும், கனிந்தபழச் சாராய்ப் பாகு சருக்கரையாய் ஆனச் சுவைகொள் பேரின்ப அமுதாயினிக்கும், ஆனந்தத் தேனாய் உளத்தில் தித்திக்கும் "மரியே" என்னும் திருநாமம்
2. தீராப்பினிகள் தீர்க்கும், மனத் தேளிவே நல்கும், திகழ்ஞானம் வாராதவர்க்கும் வருவிக்கும், வறுமையகற்றும், வருந்தினர்க்குப் பேராதரவு தரும், நரகப் பேயைத் தூர்த்தும், பெருங்கருணை மாறாதளிக்கும் கதிசேர்க்கும் "மரியே" என்னும் திருநாமம்
3. பேயாய் உலகை ஆட்டுவிக்கும் பெரும்போர் தடுக்கும், பேராசைத் தீயால் வெதும்பு மவர்க் கருளே சேர்க்கும், நோய்க்கு மருந்தாகும் தாயாய் அணைக்கும், பெற்றெடுத்த தந்தை தமராய் நமைத்தாங்கும், மாயா துலகை வாழ்விக்கும் "மரியே" என்னும் திருநாமம்

தாம் திருவுளம்பற்றிய படியே உயிர்த்தெழுந்தார்

(சி. எஸ். நாயகம், ஸ்ரேஷ்ணமாஸ்தர், கெழுபு - மலாயா)

(சென்றவாரத் தொடர்ச்சி)

ஒர்பணிவிடைக்காரிக்குப்பயந்து உயிரையுக்கொண்டு ஒடித்தப்பிய இராயப்பர் இப்பொழுது நீதிநலம், நீதிச்சங்கங்கள்முன்பாக ஜெயபேரிகையுடன்—வீரகர்ச்சையுடன் இனி நீங்கள் விரும்பியதையெல்லாம் செய்யலாம்; எதற்கும் நாம் இனிப்பயந்து பின்வாங்கோம்; நாங்கள் பயந்து பின்வாங்கிய அந்தக்காலம் மலையேறினீட்டது; நீங்கள் என்னதான் சொன்னபோதிலும், செய்தபோதிலும் "நாங்கள் கண்டவைகளையும், கேட்டவைகளையும் பேசாதிருக்கக்கூடாதே" (அ. ந. 4:20). நாங்கள் அறிய நீங்கள் "சீனிய கர்த்தாவைக் கொலைசெய்யாதீர்கள்." ஆனால், சர்வேசான் அவரை மரித்தோரினின்றும் உயிர்ப்பித்தார். அதற்கு நாங்களைசாட்சிகளாயிருக்கிறோம்" (அ. ந. 3:15) என்றுசெய்த முதல் பிரசங்கத்தில் மூவாயிரம் பெரும் இரண்டாம் பிரசங்கத்தில் ஐயாயிரம் பெரும் மளந்திரும்பி, இவ்விதமே விசுவசுத்தவர்களாகிய ஸ்திரீயூமாண்களின்கூட்டம் அதிகமாய்ப் பெருகிக் கொண்டுவந்தது (அ. ந. 2:41; 5:14). கிறிஸ்தமதத்தின் சென்மவிரோதியாயிருந்த பவுல் அப்போஸ்தலர், "கிறிஸ்துநாதர் எழுந்திருக்கவில்லை என்றால் எங்கள்போதகமும்வீண், உங்கள்விசுவாசமும்வீண்" (1 கொரி. 5:14) என்று சொன்னதும்மல்லாமல் இந்த உண்மைக்கு அடைமானமாகத் தமது சிரசையும்கொடுத்த இரத்தசாட்சியானார்.

தலைவெட்டுண்டார். ஒருவர்கொதிக்கிற எண்ணெய்க்கொப்பரையில் தூக்கிப் போடப்பட்டார். ஒருவர் ஈட்டியால் குத்துண்டார். ஒருவர் உயிருடன் தேரல்உரிப்பட்டார். இதிலிருந்துநாம் அறியக்கிடக்கிறதென்ன? ஓர்கால் வெறும் ஏதை, பேதை, கோழைகளாயிருந்த இந்தவறியசெம்படவர்கள், திருச்சபையைப் பாழாக்க ஒருய்போல் திரிந்த அதன்சென்மவிரோதியானசவுல் இப்படியான சித்திரவதைகளுக்கும், மரணதண்டனைக்கும் உள்ளானாக ளென்றால், அதில் உண்மையின்றி இவ்விதம் தங்கள்இரத்தமெல்லாம் சிந்தி உயிரையும் கொடுத்திருப்பார்களா? நமது விசுவாச உறுதிக்கு—இந்த உண்மைக்கு இதுவேபோதும். கிறிஸ்துநாதர் தவங்கிடந்து, பாடுபட்டு, தமது திருஉகிரத்தையும், உயிரையும் கிரயமாகக்கொடுத்து, அடைபட்ட மோட்சவாசலைத் திறந்து, இழந்து போனமோட்சஉரிமையை—சுதந்தரத்தை நமக்குமீண்டும் அடைந்து தந்திருக்கிறார். எமது விசுவாசத்தின் மூலம் இந்தமோட்சசுதந்தரத்தை—உரிமையை இழந்துபோகாமல் காப்பாற்றும்பொருட்டு, அப்போஸ்தலர்கள் தமதுஇரத்தத்தையும், உயிரையுமே கிரயஞ்செய்ததுபோல், நாமும் நம்முடையஇரத்தமெல்லாம் சிந்தி, நம்உயிரையுமே இழப்பதற்குத் தயங்காத நாமும் அவர்களுடன் ஓர்நாள் உத்தானதேவனின் சந்திதானத்தில் சகலமோட்சவாசிகள், சம்மன்களின் கூட்டத்தில் நம்நூல்களை உயிர்த்தி "அல்லெலூயா" பாடி நித்தியானந்த ராய்வாழ நம்மால்இயன்றமட்டும் வருந்துவோமாக! சுபம்.

தன் சொந்த நலனைப் பாராட்டாமல் சமுதாயத்துக்காக உழைக்கிறவன் அதிகஞ் செய்திருந்.

வைகாசிமாதம்

தேவதாயாருக்கு ஒப்புக்கொடுக்கப்பட்ட மாதம்.

பொதுக்கருத்து: தேவஆராதனைத் திருப்பணிக்கலைகளின் மறுமலர்ச்சி கிறீஸ்துவசீவியத்தைப் புதுப்பிக்கச் செய்வனே பயன்படத்தக்கதாக வேண்டிக்கொள்வது.

வேதபோதகருத்து: திருச்சபையின் சந்திரம் பூரணமாய் ஸ்தாபிக்கப்பட்டத்தக்கதாய் மன்றாடிக்கொள்வது.

சத்தியவேத

பாதுகாவலன்

1957-ம் ஆண்டு

வைகாசிமாதம் 9-ந்திகதி

அடுத்தபடியாக

மக்கள் அரசாங்கமென்று தன்னை மகிமைபாராட்டிக்கொள்ளும் மக்கள் ஐக்கிய முன்னணி அரசாங்கம் என்று ஆட்சிப்பீடத்தில் அமர்ந்ததோ அன்றே இலங்கைமக்களுக்கு — விசேஷமாய்ச் சிறுபான்மைமக்களுக்குப் பெருங்கேடுகாலம் உதயமாயிற்றெனலாம். தனதுபெரும்பான்மைப் பலத்தைக்கொண்டு முன்பின்யோசனையே இல்லாமல் அது நிறைவேற்றிய தனிச்சிங்களசட்டம் இத்தகைய விளைவுகளைக் கொண்டுவருமென்று பிரதமர் பண்டாரநாயகாவும், அவரைப்பின்தாங்கி நிற்கிறவர்களும் ஒரு போதுமே எதிர்பார்த்திருக்க மாட்டார்கள். இந்தத்தனிச்சிங்கள சட்டத்தாலே தமிழ்மொழிக்கும், தமிழினத்துக்கும், தமிழ்க் கலாசாரத்துக்கும் வேரிலே தானே கோடரிவைக்கப்பட்டுவிட்ட தென்பதைத் தமிழ்ப்பேசும்மக்கள் இப்போது நன்றாக உணருகின்றார்கள். அதனால் தமிழரசுக்கட்சியாய் இருந்தாலுஞ்சரி, தமிழ்க்காங்கிரஸ்கட்சியாய் இருந்தாலுஞ்சரி, வேறெந்தத் தமிழர்கட்சியாய் இருந்தாலுஞ்சரி, தமிழ்மொழியைக் காத்துவைப்பதற்கும், தனிச்சிங்கள சட்டத்தைத் தகர்த்தெறிவதற்கும் திடசங்கல்பஞ் செய்துள்ளன.

இவ்வேளை இருதலைக்கொள்ளி எழும்பைப்போல அகப்பட்டுக் கொண்டுள்ள பிரதமர்பண்டாரநாயகாவுடன் சிறுபான்மையினரும், நீதியானமனப்போக்குள்ள மற்றும் அநேக சிங்களமக்களும் பெரிதும் அனுதாபப்பட வேண்டியவர்களே. ஏனெனில், ஒருபால் அவர் தனது அரசாங்ககட்சி அங்கத்தவர்களையும், தனிச்சிங்கள சட்ட ஆதரவாளர்களையும் திருப்பிப் படுத்தவேண்டிய பரமசங்கடமான நிலைமையும், மறுபால் ஜனநாயககொள்கையையோ, அன்றேல் ஐக்கிய இலங்கையை உருவாக்கவேண்டுமென்ற கொள்கையை யோ நிலைபெறச்செய்வதானால் சாகிய சம்பந்தமாகவோ, அன்றேல் சமயசம்பந்தமாகவோ சிறுபான்மையினராய் இருந்துவருகிறவர்களுக்கு நீதிவழங்கவேண்டிய பெருங்கடமையும் அவரில் பொறுத்திருக்கின்றன. இந்தச் சங்கடமான நிலைமைக்கும், பாரமான கடமைக்குமிடையே அகப்

பட்டுக்கொண்டுதவிக்கும் பிரதமர் ஏறச்சொன்னால் எருதுக்குக் கோபம்; இறங்கச்சொன்னால் முடவனுக்குக்கோபம் என்றவாராய் இருபாலாரையும் சமாளிக்கவாற்றது இடர்ப்படுகின்றார். அடக்கியொடுக்கப் படுகிறவர்களைக் காத்துவைக்கும் வீர்திலகமென்று உலகமகா சபைகளிலே தன்னைக்காட்டிக்கொள்ள முனைந்துகின்ற பிரதமர் தனது சொந்தநாட்டிலேயே ஒருபெருந்தொகையான மக்களின் அடிப்படைஉரிமைகளை மறுத்துநிற்கும்போது அவரின் போக்கெல்லாம் மாரீசமான போக்காகவே இருக்கும்ன்றே!

நிற்க, தனிச்சிங்கள சட்டத்தாலும், "தமிழின் நியாயமான அளவு உபயோகம்" என்ற நான்கு அம்சத் திட்டத்தாலும் தமிழ்ப்பேசும்மக்களை ஓர்கரைப்படுத்திவிட்டதாகப் பிரதமரும், அவர்சகாக்களும் பெயரளவில், ஓர்கால் செயலளவில் தானும் திருப்பதியடைந்திருக்கலாம். இனி அடுத்தபடியாக என்ன நடக்கும் என்பதே கேள்வி. இழுவைகண்டால் அடிபார்க்க வேண்டுமா? ஆம், விஷயிகளின் கண்ணோட்டம் கத்தோலிக்கரீல்தான் என்பது நன்குபுலனாகின்றது. சமயஸ்தாபனங்களுக்கு வரிவிதிக்கவேண்டும், அரசினர் ஆஸ்பத்திரிகளிலிருந்து கத்தோலிக்க கன்னியாஸ்திரிகளான தாதிமார்களை அப்புறப்படுத்தவேண்டும்; உதவிப்பணம் பெறும்பாடசாலைகளை அரசினர் பாடசாலைகளாக அரசாங்கம் பொறுப்பேற்று நடத்தவேண்டுமென்று எழுந்துள்ள கிளர்ச்சிகள் கத்தோலிக்கரை மட்டந்தட்டுவதற்கான எழுச்சிகள் என்பதை அவர்கள் சிலவேளை ஒப்புக்கொள்ளி மறுக்கலாம். ஆனால், மெத்தானந்தா முதலாம் பேர் வழிகளின் இலக்கு முழுவதும் கத்தோலிக்கரீமேல் தான் என்பதை ஒப்புக்கொள்ள உலகமறந்தவர்கள் பின்வாங்கமாட்டார்கள். அரசாங்கம் நியமனஞ்செய்யாத — அதனால் அதிகாரபூர்வமற்ற புத்தகம் மிஷன் தனது அறிக்கையிலே செய்துள்ள சிபாரிசுகளையெல்லாம் பிரதமர்பண்டாரநாயகா நிறைவேற்றிவைக்க முன்வருவாரானால், அவர்பாடு மூட்டுப்பூச்சிக்கு இடங்கொடுத்த பாடாகவே முடியும்.

திருச்சபைக்கு இடுக்கண் விளைப்பதற்கும், உதவிப்பணம் பெறும் பாடசாலைகளைத் தேசியமயமாக்கும்படியாக அரசாங்கத்தைப் பலவந்தஞ்செய்து, அத்தாலே மக்களின் மிகப்பெரிய அடிப்படையான உரிமைகளில் ஒன்றை அழித்தொழிப்பதற்குமாக "அறக்குழைக்கிறேன் அல்லது அரிசியாக்குகிறேன்" என்ற போக்குடைய சிலதிவிரவாத சக்திகளால் அதிகஞ்சமீபகாலத்தில் செய்யப்பட்ட பிரயத்தனத்தைப்பிட்டு நாடு முழுவதிலுமுள்ள கிறீஸ்துவர்கள் அதிர்ச்சியடைந்துள்ளார்கள். அரசினர் ஆஸ்பத்திரிகளிலே அருந்தியாகங்கள் மத்தியில் சாதி சமயபேதமில்லாத அனைவருமே புகழ்ந்துபாராட்டத்தக்கதாய் சர்வநோயாளரையுமே அன்னை யார்போல் ஆதரித்தப்பாரமரித்து அருந்தொண்டாற்றி வருகின்ற அருந்தொண்டிகள் அந்நேரத்தில்

ரான தாதிமார்களிலே குறைபிடித்து, அபாண்டமொழிகள் உரைத்து அவற்றிலிருந்து அவர்களை வெளியேற்றிவிடுமாறு இந்தத்தீவிர சாதகத்திகள் முனைந்துகின்றார்கள். சமயஸ்தாபனங்களுக்கும் வரிவிதிக்கவேண்டுமென்று இவர்கள் துடியாய்த்துக்கின்றார்கள். இவ்வாறெல்லாம்கருமங்கள்கிழுவதைக் கவனித்தபொதுமக்கள் விரைவிலே இந்தநாட்டில் மதப்பூசல்களும், மதப்பிளவுகள் குழப்பங்களும் விளையுமென்று அஞ்சுகையில், "எம். ஈ. பி. அரசாங்கம் ஆட்சியிலிருக்கும் வரை இத்தகைய விபரீதங்கள் ஒன்றும் விளையமாட்டா" தெனமந்திரி ஒருவர் கூறுவது தான் ஆச்சரியமாயிருக்கின்றது. சாகிய விஷயமாயும், சமயவிஷயமாயும் அரசாங்கம் எடுத்துக்கொண்ட — எடுத்துக்கொள்ளவேண்டியிருக்கின்ற நடவடிக்கைகளெல்லாம் குளத்தைக் கலக்குவது போல முடிந்தாலும் முடியுமென்க.

மே தினம்

1955-ம் ஆண்டு மே 1-ம் நாளின் மூன்று லட்சம் பேர் — பெரும்பாலும் தொழிலாளர்கள் — வத்திக்கானில் பாப்பரசரது மாளிகை முன் கூடிநிற்க, "மே தினம் தொழிலாளரான குசையப்பர்தினம்" என்று பாப்பரசர் அறிக்கைவிடுத்தார்.

மே தினம் என்பது தங்கள் சொந்தத்தினம் என்று ஆர்ப்பாட்டம் செய்பவர்கள் கம்யூனிஸ்தர்கள். தமது அறிக்கைமூலம் "கம்யூனிஸ்தர்கள் மேல் பெரும் வெற்றி கொண்டார்" பாப்பரசர் என்று ஒருபத்திரிகை நிருபர் இந்நிகழ்ச்சியைப்பற்றி அப்போது குறிப்பிட்டார்.

உண்மையில் மே தினம் கம்யூனிஸ்தர்களின் தினம்தானா? அதன் பூர்விகம் என்ன?

1882-ம் ஆண்டு நியூயோர்க்கரிலே தச்சுத்தொழில் செய்துவாழ்ந்த பிறர் ஜே. மகியர் என்ற கத்தோலிக்கர் ஒவ்வொரு ஆண்டிலும் புரட்டாசிமாத முதல்தின்க்கிழமையை "முரட்டுத்தன்மையாலும், முரட்டுக்கைகளாலும் நாம் அனுபவிக்கும் எல்லாப்பொருட்களையும் உருவாக்குபவர்களை நினைவுறுத்தி மேன்மைப்படுத்தும் நாளாகக் கொண்டாடவேண்டும்" என்று வற்புறுத்தினார். இப்படி அந்நாளிலே ஒருவர் உள்ளத்தில் கருவிட்ட தொழில் இயக்கம் பிறகாலத்தில் தொழில் தினமாக மாறி, 1889-ம் ஆண்டு பாரிஸ் நகரில் கூடிய சர்வதேச சோஷலிசமகாநாட்டில் மே தினமாக உருவெடுத்தது. 1917-ம் ஆண்டு கம்யூனிஸ்ட்புரட்சிக்குப்பின் இடதுசாரிகள் தொழிலாளர் தினமான மே தினத்தைத் தங்கள் தினமாகக் கூக்குரல் எழுப்பத் தொடங்கிவிட்டார்கள்.

இப்போது மே தினம் குசையப்பர்தினமாகிவிட்டது. குசையப்பர் ஒரு தச்சுத்தொழிலாளர். எப்படி வேலைசெய்வது என்று கிறீஸ்துநாதருக்கே கற்பித்தவர் அவர். தொழிலாளரின் மாதிரிகைமட்டுமல்ல, சமூகநீதிக்கான திருச்சபையின் முயற்சிகளுக்கு மோட்சபாதுகாவலரும் அவரே.

ஐக்கியநாடுகளின் ஸ்தாபனம் 1945-ம் ஆண்டு நிறுவப்படலாயிற்று அதுமுதல் அங்கத்துவம் வகித்த எந்த ஒருநாடும் அதிலிருந்து விலகிக்கொள்ள முன்வரவேயில்லை.



சுதாசகாயமாதா கோணம்

மரியாய் நமதுதாய்

நமது ஆத்தமத்தின் சீவியம் யேசு கிறீஸ்துநாதர் என்பது கிறீஸ்துவர்கள் எல்லோரும் ஒப்புக்கொள்ளும் ஓர் உண்மை. நமது ஆத்தமம் சீவியம் அடைவதும், சாங்கோபாங்கத்தில் வளர்வதும் அவரிடமிருந்து நாம் பெற்றுக்கொள்ளும் வரப்பிரசாதங்களினால் என்று சொல்லலாம். அவரே தேவ வரப்பிரசாதங்களின் ஊற்று — ஊறணி. மனிதர்மாட்டுக் கொண்டுள்ள அளவு கடந்த அன்புகாரணமாகவே அவர் தமது சர்வவல்லபத்தைக் கொண்டு நமக்கு வல்லபமிக்க, புதுமையெனக்கொள்ளத்தக்க வழிகாட்டும் அடையாளங்களை ஓயாத ஒழியாத எக்கனமும் காட்டிய வண்ணம் இருக்கிறார். "நாமே வழி, நாமே சத்தியம், நாமே சீவியம்" என னும் போதனை வழி நடக்க எங்கட்குத் தேவையான வரப்பிரசாதங்களை அருளுபவர் அவரே.

கடவுள் ஒருவர் இருக்கிறார் என்பதை எண்ணாது, நமது மனம்போனவழியே சென்று, அவருக்குத் தரோகம் செய்து, நம்வாழ்க்கை விண்ணாட்களாகக் கழிக்கும்போது, ஓர் உற்றநண்பன் எம் மீது இரக்கங்கொண்டு உளங்குவிரப்பேசிய ஒரு நல்லவார்த்தை நமது சீவியத்தைத் திருத்த ஏதுவாக இருந்திருக்கலாம். சிலவேளை, நாம் வாசித்த ஒரு புத்தகத்தின் ஒருபக்கத்தில் அவதானித்த உண்மைகள் எமது மனமற்றத்துக்குக் காரணமாயிருக்கலாம்.

ஆனால், பலதடவைகளில் தன்னை மறந்து, நல்லாயின்போல முடசெடிகளையும், பற்றைபறுகுகளையும் பறுவாய்பண்ணாது, அவற்றில் சிக்குண்டு அலைந்துலையும் ஆன்மாக்களைத் தேவன்பக்கமாகக் குவதற்குப் பிரயாசப்படும் பத்திவரவாக்கியமுள்ள ஒருகுருப்பிர சாகியின் வீரச்செயலின்பலனாக இருந்திருக்கலாம். அந்த உற்றநண்பனை நம் நேசிப்பதினால், பாவப்படுகுழியின் பாதையிலின்று நம்மை விலக்க ஆதாரமாக விருந்த அந்த நல்லபுத்தகத்தை நல்லபொக்கிஷம்போலப் பேணுவதினால், ஆத்தமாக்களின் போஷகான கிறீஸ்துமயமான அந்தக் குரவர்மட்டில் நாம் காட்டும் நன்றியுள்ளபத்தி சிரவணத்தினால் ஆண்டவருக்குக் காட்டவேண்டிய நன்றித்தகையை அபகரித்துக்கொள்ளுகிறோமா? இல்லவே இல்லை. எங்கள் ஆத்தமத்திரட்சனிய நாடகத்தில் இவர்கள் பெற்றுக்கொள்ளும் பாகம் கொஞ்சமல்ல. ஆனால், சிநேகிதர்களோ, நல்லபுத்தகங்களோ, பரிசுத்தகுருப்பிரசாதிகளோ — இவர்கள் எல்லாம் — வல்லபம் மிக்க மாதாவாம் மரியன்னையின் கண்காணிப்பின்முன், பாதுகாவலின்முன் பரிதிமுன்பனிபோலப் பறப்பணனெனலாம். இந்தக் கண்ணீர்க்கணவாயிலே நாம் படுங்கஷ்டங்களைக் காணாமலும், பாடுகளைப் பார்த்தாமலும் நம்தேவதாய் இருக்க முடியாது.

நியாயமான அளவு தமிழ் உபயோகம் பிரதமரின் நான்கு அம்சத் திட்டம்

“நியாயமான அளவு தமிழ் உபயோகம்” பற்றிப் பிரதமர் அண்மையில் வெளியிட்ட அறிக்கையை நாம் பரிசீலனை செய்தோம். அவரது நான்கு அம்சத் திட்டம் தேசிய இனக்கிணைப்பை வளர்க்கும் என்று நாம் கருதவில்லை. தமிழை இந்த நாட்டின் அரசகருமொழிகளில் ஒன்றாகச் செய்வதற்கு மட்டுமே அது சாத்தியமாகும்.

என்று இலங்கைச் சர்வகலாசாலைப் பேராசிரியர்கள் எழுப்பிய பத்சிரிக்கைக்கு விடுத்த அறிக்கைகளில் கூறியுள்ளனர். பெளதீசாஸ்திரப் பேராசிரியர் திரு. ஏ. டபிள்யூ. மயில்வாகனம், தமிழ்ப்பேராசிரியர் கலாநிதி க. கணபதிப்பிள்ளை, கணிதப்பேராசிரியர் திரு. வி. ஜே. எஸ்பி. மின்சாயந்திரசாஸ்திரப்பேராசிரியர் திரு. ஆர். எச். போல், பிரசவவைத்தியப் பேராசிரியர் டக் டி. சின்னத்தம்பி, இரத்தக் கிருமிகள் சாஸ்திரப்பேராசிரியர் திரு. வி. சிவலிங்கம், பூகோளசாஸ்திரப் பேராசிரியர் திரு. சீ. குலாத்தினம் ஆகியோரே இந்த அறிக்கையை வெளியிட்டுள்ள ஏழு பேராசிரியர்களுமாவர்.

அவர்கள் தமது அறிக்கையில் மேலும் கூறுவதாவது: “பிரதமரின் நான்கு அம்சத்திட்டத்தில் புதிதாக எதுவுமில்லை. சிங்களமட்டும் சட்டத்தைக் கொண்டுவந்ததிடீர்ந்து அவர் அடிக்கடி அளித்துவந்த உறுதிமொழிகள்தான் இதில் அடங்கியுள்ளன. அநேக விஷயங்களில் இந்த அறிக்கை மௌனம் சாதிக்கிறது. நீதிப்பிரபலன நிர்வாகம், பொதுசன விவகாரங்கள், கோடுகளிலும், கச்சேரிகளில், மற்றும் தமிழ்ப்பேசும் பிறதேசங்களிலுள்ள அரசாங்கப்பகுதிகள் ஆகியவற்றிலுமுள்ள பதிவுப்புத்தகங்களைத் தமிழில் வைத்திருத்தல் ஆகியவையும் இவ்வறிக்கை மௌனம் சாதிக்கப்பட்டுள்ள விஷயங்களாகும். தமிழ்ப்பேசும் மக்கள் இவைகளைத் தமது மூலாதார உரிமைகளாகக் கருதுகின்றனர். தமிழர் ஒருவர் அரசாங்கத்திற்குத் தமது தாய்மொழியில் எழுதி அம்மொழியிலேயே பதிலுரைச் செய்வதாலும், தலதாபன, பிறதேசசபைகளைத் தமிழ்மொழியில் நடத்தச் செய்வதாலும் அவர்களைத் திருப்தி செய்து விட முடியாது. பொதுசன அலுவல்களில் பெரும்பகுதியும், நிர்வாக விஷயங்களில் பலவும் பிறதேசசபைகளினதும்,

தலதாபனங்களினதும் எல்லைக்குவெளியேயிருக்கின்றன என்பதை இது சம்பந்தமாக எடுத்துக்காட்ட வேண்டியிருக்கிறது. நியாயமான அளவுக்குத் தமிழை உபயோகிப்பதற்கான பிரதமரின் திட்டம் தமிழ்ப்பேசும் மக்களுக்கு மூலாதார முக்கியத்துவம் வாய்ந்த விளங்கும் விஷயங்களை அடக்கியிராமையால் அதன் நோக்கத்தில் தவறிவிடுகிறது.”

திரும்பத்திரும்பக் கூறும் தெளிவற்ற வாக்குறுதிகள்

“சிங்களமட்டும் சட்டத்தைக் கொண்டு தமிழ்மொழியை நசுக்கித் தமிழ்ப்பேசும் மக்களின் ஆணிவேரையே நாசமாக்குவதற்கு அரசாங்கநிர்வாகம் சகலமுயற்சிகளையும் செய்கிறது” என்று சமஷ்டிக்கட்சிப் பிரமுகர் திரு. எஸ். ஜே. வி. செல்வநாயகம், எம். பி. அவர்கள் விடுத்த ஓர் அறிக்கையிலே குறிப்பிட்டிருக்கின்றார். அவர் தமது அறிக்கையில் மேலும் கூறியிருப்பது வருமாறு: “அரசாங்க நிர்வாகம் முழுவதையும் சிங்களமயமாக்கும் கொள்கையையும், நிர்வாகத்திலிருந்து தமிழர்களை வெளியேற்றும் கொள்கையையும் அரசாங்க உத்தியோகமொழிப்பகுதி திட்டப்படியே நிறைவேற்றி வருகிறது. இந்தப் பகுதி பிரதமரின் கீழ் இருக்கிறதென்பது ஈண்டு குறிப்பிடத்தக்கது.


“தமிழர்களை இந்தநாட்டில் வாழவிடாமல் செய்வதற்கு மந்திரி என்ற முறையில் தனக்குக்கிடைக்கும் எல்லாச் சந்தர்ப்பங்களையும் உபயோகித்துவருகிறார் கல்விமந்திரி திரு. தஹநாயக்கா. இந்த நோக்கத்தை நிறைவேற்றுவதற்காக அவர் தினமும் ஏதாவதொன்றைச் செய்து கொண்டதான் இருக்கிறார்.

“அண்டைநாடு ஒன்று வழங்கிய வித்தியா வெகுமதிகள் சிங்களவர்களுக்கு மட்டுந்தான் கொடுக்கப்படவேண்டுமென்று ஒருநாள் நிர்ணயிக்கிறார். சிங்களத்தைப் போதனை மொழியாக்கக்கொண்ட ஆசிரியர்கள் மட்டுந்தான் சிலகுறிப்பிட்ட பாடங்களில் பயிற்றப்பட வேண்டுமென்று மற்றொருநாள் உத்தரவிடுகிறார். இம்மாதிரியான தமிழர் எதிர்ப்பு நடவடிக்கைகள் அநேக அரசாங்கப்பகுதிகளில் நடைபெற்றுக்கொண்டிருக்கின்றன.

“ஆகவே, இச்செயல்களை எதிர்த்து ஒவ்வொரு தமிழ்ப்பகுதியிலிருந்தும் கண்டனங்கள் கிளம்புகின்றன. உடனே பிரதமர் தலையிட்டு ஒரு போலீத்திரையைப்போட்டுத் தனது சும்பலைப் பாதுகாத்துக்கொள்ள முயல்கிறார்.

“பிரதமர் பேசுகிறார். அறிக்கை விடுகிறார். ஆனால், அவர் புதிதாக ஒன்றும் சொல்வதில்லை. தெளிவற்ற வாக்குறுதிகளைப்பற்றி மீண்டும் மீண்டும் கூறிக்கொண்டிருக்கிறார். பிரதமரிடம் பேச்சுத்திறன் உண்டு. அத்துடன் அவர் கூறுவதையெல்லாம் வாவேற்று ஆமோதிக்கப் பாராளுமன்றத்திலே பெரும்பான்மைப் பலமும் உண்டு.

“தமிழ்ப்பேசும் மக்கள் கவனிப்பதெல்லாம் அரசாங்கம் என்னென்ன செய்கிறது என்பதே தவிர, பிரதமரின் என்ன சொல்கிறார் என்பதை அல்ல. சிங்களம் பேசும் மக்கள்



திரு. கு. வேதநாயகம் பெர்னாந்து
அவர்களின்
அமர்தின நினைவு
முதல் ஆண்டு

பிறப்பு: 2-4-1888 இறப்பு: 9-5-1956

மக்கள் புலம்பல்

ஓராண்டு கழிந்ததுவோ? ஐயோ! இல்லை ஒருநொடியாய்க் காணுகின்றோம் அப்பா! உங்கள் சிராண்ட செல்வமும், குழந்தைப்பேச்சு, சிந்துகின்ற பொன்சிரிப்பு மறந்தோயில்லை. நீராண்ட கண்களோடு நெஞ்சம் வேக, நிர்க்கதியாய் நிற்கின்றோம் நேசத்தந்தாய்! ஏராண்ட விண்ணிலில் இறைவன்பாதம் எம்மவர்க்காய் என்றென்றும் வேண்டுவீரே.

“சீவியத்தில் இவரை நாம் நேசித்தோம்; நம்முடைய செபங்களால் கர்த்தரின் விட்டுக்குள் இவரை நாம் இட்டுச்செல்லும்வரை கைவிடாதிருப்போமாக.”

“நித்திய இளைப்பாற்றியே இவருக்குத் தந்தருளும்; முடிவில்லாத பிரகாசம் இவருக்குப் பிரகாசிக்கக்கூடவது.”

மனைவி:

மரிய ஆரோக்கியம்மார் கர்வால்ய

மக்கள்:

V. T. பெர்னாந்து,

S. M. பெர்னாந்து, நல்லரெட்ணம்மார் பெர்னாந்து, V. J. பெர்னாந்து.

“தனஸ்தான்”
யாழ்ப்பாணம்

நியாயமான தமிழ் உபயோகம் தனிச்சிங்களத்தை ஆதரிப்பதாகும்

“தமிழர் தங்களை அழித்துவிடக்கூடிய அதிபயங்கர சாதனமான தனிச்சிங்களசட்டத்தை முழுமனதுடன் ஆதரிக்கவேண்டுமென்பதே பிரதமர் பண்டாரநாயகாவின் விருப்பமாகும். அது தான் தமிழ்மொழியின் நியாயமான உபயோகத்துக்கெனத் தாம் உருவாக்கியுள்ள திட்டத்தைத் தமிழர் ஆதரிக்கவேண்டுமென அவர் கோருகிறார்.”

என்று இலங்கைத் தமிழரசுக் கட்சிப் பிரமுகர்களில் ஒருவரான டக் டி. எம். வி. நாகநாதன் அவர்கள் தெரிவித்திருக்கின்றார். அவர் மேலும் கூறியதாவது:

“தற்போதைய அரசாங்கம் தனிச்சிங்களசட்டத்தை இயற்றியது ஜனநாயகத்துக்கு முரணானது, சர்வாதிகார நடவடிக்கையுமாகும். தமிழ்போன்ற நன்குமுன்னேற்றமடைந்துள்ள மொழிகளை ஒழித்துக்கட்டுவதே தனிச்சிங்கள சட்டத்தின் நோக்கமாகும். இந்தநாட்டில் தமிழ்மொழிக்குக் கடந்த 2500 ஆண்டுகளிலும் இந்த மாதிரிச் சவால் விடுக்கப்பட்டதில்லை.

“தமிழர் தங்கள் அழிவுக்கு வழிகோலக்கூடிய அதிபயங்கர சாதனமான தனிச்சிங்களசட்டத்தை முழுமனது

நன்றியறிந்த ஸ்தோத்திரங்கள்

திருநிருதயநாதரின் அருளாலும், சதா சகாய அன்னை, கோடி அற்புதரான அர்ச்சு. அந்தோனியார், அர்ச்சு. அருள்பார் இவர்களது மன்றாட்டாலும் எனக்குச் சமீபியாய் வந்த நோய் குறித்து மன்றாடிய தவணையில் பூரண குணமடைந்தேன். எனவே, எனது நேர்த்திப்படி பிரசுரிக்கிறேன். தாளங்குடா தா. ஓர். மா. அருள்

* * *

நான் கேட்டுக்கொண்ட மன்றாட்டுத் திவ்வியேசுவின் அளவில்லாத இரக்கத்தாலும், பரிசுத்த சதாசகாயமாதாவின் சகாயத்தாலும், அர்ச்சு. அந்தோனியார், அர்ச்சு. ஆரோக்கியநாதர் இவர்களின் மன்றாட்டாலும் பெற்றுக்கொண்டேன். இவர்களின் நாமம் என்றும் புகழப்படுவதாக. யாழ்ப்பாணம் A. T.

திற்கு ‘நியாயமான அளவு’ என்னும் சர்க்கரையைப் பூசியிருந்தாலும்கூட தமிழ்ச்சமூகம் அழிந்துவிடுமென்பது தமிழ்ப்பேசும் மக்களுக்குத் தெரியும்.

“பிரதமமந்திரி இப்பொழுது நல்லெண்ணம், நட்பு என்ற பெயரால் தங்களை இனத்தையே அழித்துக் கொள்ளும்படி தமிழ் மக்களுக்கு அறிவித்துள்ளார்.”

டன் ஆதரிக்கவேண்டுமென்பதே பிரதமர் பண்டாரநாயகாவின் விருப்பமாகும். அதனால்தான் தமிழ்மொழியின் நியாயமான உபயோகத்துக்கெனத் தாம் உருவாக்கியுள்ள திட்டத்தைத் தமிழர் ஆதரிக்கவேண்டுமெனக்கோருகிறார். தமிழர் தங்களைத் தாழ்த்தப்பட்டவர்களாக்கிக்கொள்வதற்காக அரசாங்கத்துடன் ஒத்துழைப்பதற்கு இணங்கினாலெழியத் தனிச்சிங்கள சட்டத்தை அவர்கள் மீது திணிக்க முடியாது.

சர்வகலாசாலைத் தமிழ்ப்பேராசிரியர்கள் தனிச்சிங்களத்துக்குத் தங்கள் எதிர்ப்பைத் தெரிவிக்கத் தெரியாமாக முன்வந்திருப்பதைக்காண மகிழ்ச்சியடைகிறேன். இதேபோல ஒவ்வொரு தமிழரும் தெரியாமாக முன்வந்து தங்களது கருத்தை ஒளிப்புமறைவின்றித் தெரிவித்துவிடவேண்டும்.”

● பிறநாடுகள் அமெரிக்க அரசுக்குக் கொடுக்கவேண்டிய கடன்பணம் 1,220 கோடிடலர். இதிலே சென்ற வருடத்தில் 70 கோடிடலர் மாத்திரமே அவைகள் கொடுத்திருக்கின்றன. அதனால் அவைகள் இன்னும் அதற்குச் செல்லக்கூடவேண்டிய கடன்பணம் 1,150 கோடிடலாராகும்.

● சிகரெற், சுங்கான் புகைப்பதானது வர்ணங்களின் வித்தியாசங்களைக் கண்டுபிடிக்கமுடியாதுபடி கண்களில் விபாதியை உண்டு பண்ணுமென்று பிரித்தானிய வைத்தியசஞ்சிகை எச்சரிக்கைசெய்கின்றது. நிற்பேதத்தைக் காணமுடியாமற்செய்யும் சிலகண்வியாதிகளுக்கு ஒருபொதுவான காரணம் புகையிலையே என்று அது கூறுகின்றது.

● பிரித்தானி இம்மாதம் நடத்த உத்தேசித்திருக்கும் சலவாயுக்குண்டுப் பரிசைகள் உலகமெங்கும் “லுகேமியா” எனப்படும் இரத்தசம்பந்தமான புற்றுநோயால் சுமார் ஆயிரம்பேரையாவது இறக்கச்செய்யுமென்று நோபெல் பரிசுபெற்ற விஞ்ஞானியான டக் டி. எல். பாலிங் கூறி எச்சரிக்கைசெய்திருக்கின்றார்.

பத்தாயிரம் தமிழ்க்கள்

“மாசிமாதம் 4-ந்திகதியன்று திரி கோணமலையில் நிகழ்ந்த மறக்கமுடியாத காட்சிகளுக்குப்பின் சகலதமிழர்களும் தமிழகக் காக்கப்போராட ஒரேகொடியின்கீழ் தற்பொழுது திரண்டுள்ளார்கள். இப்பொழுது ஒரேபோராட்ட முன்னமட்டும் இருந்து வருகிறது. பத்தாயிரம் தமிழ்க்கள் அழிந்தால் தமிழ்மக்கள் மற்றும்பத்தாயிரம்வருடங்களுக்கு எத்தகைய கட்டுப்பாடுமின்றிச் சதந்திரமக்களாக இருப்பார்கள் என்பது உறுதி.”

திரு. வி. ஏ. கந்தையா,
ஊர்காவற்றூரை எம். பி.

அரசாங்கத்தை ஆட்டிவருகிறார்கள்

“இனத்துவேஷம், சமூகக்கொடுமை ஆதிவற்றால் நாட்டில் பெரும் பிளவு ஏற்பட்டிருக்கிறது. இந்தப் பிளவை நீக்குவதென்பது ஒருக்காலும் முடியாத காரியம். துவேஷம் பிடித்த புத்தகங்களைத் தற்போதைய அரசாங்கத்தை ஆட்டிவருகிறார்கள்.”

திரு. எட்டமன்ட் ரெட்டிகோ,
இலங்கைத் தேசியல்க்கைவர்.

கம்ப்யூனிஸம் கால்வைக்குமா?

“இலங்கையில் கம்ப்யூனிஸம் கால்வைக்கும் அறிவுறு தோன்றியுள்ளதால் ஹங்கேரியின் நிலை இலங்கைக்கும் ஏற்படாமல் காப்பாற்றும் படி கேட்டுக்கொள்ளுகிறேன்”

டக்டர் எம். சி. எம். கலை,
முன்னநாள் தொழில்மந்திரி

சுதந்திரமற்ற பிரதமர்

“எம். ஈ. பி. ஆட்சி ஸ்திரமற்றது. இந்த ஆட்சி நெடுங்காலம் நீடிக்காது. ஏனெனில், நாடெங்கும் குழப்பங்களும், காடைத்தனங்களும், வகுப்புவாத வேற்றுமைகளும் தலைதூக்கி நிற்கின்றன. பிரதமர் இலங்கையிலுள்ள மூன்று பகுதிகளிலும் ஒரு பகுதியில் பிரயாணஞ்செய்வதற்குச் சதந்திரம் அற்றவராய் இருந்துவருகிறார். இது வெட்கத்துக்குரிய ஒரு விஷயமாகும். நான் அத்தகைய நிலைமையில் இருந்தால் உடனே இராசி நாமாச்செய்திருப்பேன். இப்பொழுது அரசாங்கம் தான் நிறைவேற்றச் சட்டங்களை நடைமுறைக்குக்கொண்டுவரசு சக்தியற்றதாய் இருந்துவருகிறது.”

சேர் ஜோன் கொத்தலாவல,
முன்னநாள் பிரதமர்.

ஒன்பதில் இரண்டு

“வகுப்பு வாத நெருப்புக்குக் காற்று விசப்பட்டு, சமய ஒற்றுமையின்மை ஏற்பட்டு வருவதன் விளைவாக இலங்கையின் ஜனநாயகத்துக்கு ஆபத்து ஏற்பட்டுள்ளது. ஒன்பது மாணாக்கர்களில் இரண்டுமாணாக்கர்கள் மற்றமாணாக்களுக்கு விரோதமாகத் துவேஷமும், குரோதமும் கொண்டுள்ளன. இத்தகையபோக்கு நீடிக்க இடமளிக்கப்பட்டால் அதன் விளைவாக இந்நாட்டுக்குப் பெருங்கேடுகள் ஏற்படும்.”

திரு. டன்லி சேனநாயகா,
முன்னநாள் பிரதமர்.

கல்விச்சுதந்திரமும் மதசுதந்திரமும்

“தமது விருப்பப்படி, தம்முடைய குழந்தைகளுக்குக் கல்வி அளிக்க ஒவ்வொரு பெற்றோருக்கும் சுதந்திரம் இருக்க வேண்டும். இந்நாட்டிலே தீவிரவாதிகளான புத்தர்கள் சிலர் இருந்தபோதிலும் இலங்கையில் தொடர்ந்து சமாதானம் இருந்து வரும் என்பதே எனது திடமான நம்பிக்கை. ஏனெனில், அவர்கள் நாட்டிலுள்ள பெரும்பாலான நல்லபுத்தர்களுக்குப் பிரதிநிதித்துவம் வகிக்கவில்லை. சிங்களமன்னர்களின் காலத்தில்கூட இலங்கையில் மக்கான மதசகிப்புத்தன்மை காண்பிக்கப்பட்டது. வறுக்கோட்டை மன்னர் தாராளசிந்தை கொண்ட ஒரு மகத்தான

அங்கும் இங்கும்

சிங்களமன்னராவர். இலங்கை ஒரு குறிப்பிட்ட சமூகத்தினருக்கு அல்லது சமயத்தினருக்கும் சௌந்தமானதல்ல. இலங்கையில் பிறந்து வளர்ந்த ஒவ்வொருவருக்கும் இந்த நாட்டைத் தனது சொந்தநாடென்று அழைத்துக்கொள்ளப் பூணடரிமை யுண்டு. ஆகவே, ஒவ்வொருவருக்கும் கல்விச்சுதந்திரமும், மதசுதந்திரமும் இருக்கவேண்டும்.”

திரு. ஆர். எல். பெரேரா, கியூ. சி.

இருதரப் பிரசைகள்

“சுதந்திரம் என்பது ஒவ்வொரு மனிதனதும் பிறப்புரிமை. ஆனால், இலங்கையில் அதுசிலருக்கு மறுக்கப்படுகிறது. ஜனநாயக அடிப்படை உரிமைகளுக்கு மாறாக இந்நாட்டில் ஒருபகுதியினர் முதல்தரப்பிரசைகளாகவும், மற்றோர்பகுதியினர் இரண்டாந்தரப்பிரசைகளாகவும் ஆக்கப்பட்டுள்ளனர்.”

பேராசிரியர் சி. ஜே. எவியேசர்.

அந்தனோக்கம் கிடையாது

“தமிழாசிரியர்கள் எனது நண்பர்கள். அவர்களுக்குத் திரை நான்துவும் செய்யமாட்டேன். எவருக்கும் அநீதிசெய்யும்நோக்கம் எனக்குக் கிடையாது.”

திரு. டபிள்யூ. தலுநாயகா,
கல்விமந்திரி.

நெருக்கடியான நிலைமை

“நமக்குக்கிடைத்த சுதந்திரம் எங்கே? நாம் ஒரு உண்மையான ஜனநாயகநாட்டில் தான் வசிக்கிறோமா? எல்லாமத்தினரும், சமூகத்தினரும் சமாதானமாக வாழக்கூடிய ஒரு நாட்டில் தான் நாம் வசிக்கிறோமா? நமது தாய்நாடு ஈவிரக்கமற்ற ஒரு சர்வாதிகாரத்தின்கீழ் செல்வதை நாம்கைக்கட்டிப் பார்த்திருக்கப்போகிறோமா? இன்று மத, சமூகப்பூசல்கள் ஏற்பட்டிருப்பது தான் மிகப்பெரிய நெருக்கடியான நிலைமையாகும்.”

திரு. டன்லி சேனநாயகா,
முன்னநாள் பிரதமர்.

புத்தகங்களை காரணம்

“இந்நாட்டில் இன்று நிலவியும் ஒற்றுமையின்மைக்கு அரசியலில் கலந்துகொள்ளும் புத்தகங்களை முதற்காரணம், இப்படிப்பட்டவர்கள் புத்தகங்களுள்ள பதனிகளிலிருந்து நீக்கிவிடப்படவேண்டும். இலங்கையின் அபிவிருத்திக்கு இவர்கள் தடையாய் இருக்கிறார்கள். இவர்கள் குறுக்கிடாமலிருந்தால் எம். ஈ. பி. அரசாங்கம் பொதுமக்களுக்குச் செய்திருந்த வாக்குறுதிகளை யெல்லாம் நிறைவேற்றியிருக்கும்.”

திரு. ஐ. எம். ஆர். ஏ. இரீயகொல்ல,
உள்நாட்டுவிவகார உதவிமந்திரி.

மந்திரிக்கு நூலேதயம்

“சூரியனும், சந்திரனும் எவ்விதம் மனிதருக்கு ஒரேவிதமான ஒளிமையைக் கொடுத்துவருகிறதோ அதேபோல் ஒரு நாட்டின் அரசாங்கம் தனது பிரசைகள் சகலருக்கும் சமநீதி வழங்க வேண்டும் — அதாவது, இயற்கை எவ்வாறு எல்லோருக்கும் ஒரேவிதமான பயன்களை அளித்து வருகிறதோ அவ்வாறே அரசாங்கம் தனது பிரசைகள் சகலருக்கும் சமநீதி வழங்க வேண்டும்.”

ஜனாபி சி. ஏ. எஸ். மரிக்கார்,
தந்தி - தபால் மந்திரி.

சமாதானவாழ்விற்றுப் பங்கம்

“தமிழுக்கு நியாயமான அளவு உபயோகமென்று கூறிய சலுகைகளை அளிப்பதன்மூலம் தமிழ்ப்பேசும் மக்களைத் திருப்திப்படுத்தலாமென்ப பிரதமர் எண்ணியிருப்பதில் பயனில்லை. தனித்தனிப்பட்ட தமிழ்மக்களின்

இழைத்த அநீதியானது அதனைச் சட்டத்தொகுதியிலிருந்து எடுத்தால் தாழ்த்தப்படும், அல்லது சமஅந்தஸ்து அளிக்கவல்ல பெரியதிருத்தம் கொண்டுவரப்படவேண்டும். சிங்கள அரசாங்கம் இதனை விரைவிலே உணரவிடின் இந்நாட்டின் சமாதான வாழ்விற்றுப் பங்கம் ஏற்படுவதோடு பொருளாதாரத்துறையிலும் பெரும் அமளி ஏற்படும். நிர்வாகத்தில் குழப்பம் காண்கிற வகையில் தேசிய அபிவிருத்தித் திட்டங்கள் முன்னேற மாட்டா.”

திரு. டி. இராமநாதபிள்ளை,
புலோலி, இந்துக்கல்லூரி அதிபர்.

மக்கள் அறியவேண்டும்

“பெரும்பான்மைச் சமூகம் சிறுபான்மையினருக்கு மரியாதையும், கண்ணியமும் செலுத்தினால் நாம் இப்போதுவாழும் இருள் சூழ்ந்த இலங்கை மிகவும் பிரகாசம் அடைந்துவிடும். அரசாங்கம் வரலாம், போகலாம், ஆனால், எல்லாச்சமூகங்களையும் சேர்ந்த மக்கள் என்றென்றும் வாழவேண்டியவர்கள். ஐக்கியம், ஒருவரை ஒருவர் உணர்ந்துகொள்ளுதல் ஆதிக வற்றின் சத்தியமும், பெறுமதியையும் மக்கள் அறியவேண்டும்.”

செனற்றர் பி. எம். ஜயசேன.

யாருக்குப் பிரதமர்

“குறைபாடுகள் அனைத்தையும் சமாதானமுறையிலே பிரதமர் முன்னிலையில் சமர்ப்பித்து அவற்றைத் தீர்த்துக்கொள்ளுமாறு தமிழ்த்தலைவர்களை வேண்டுகின்றேன். அவர் இலங்கையின் பிரதமராக இருக்கிறார். சிங்களவருக்கு மாத்திரம் அவர் பிரதமராக இருக்கவில்லை என்பதையும் தமிழர் விசேஷமாக உணரவேண்டும்.”

செனற்றர் பி. எம். ஜயசேன.

வேறும் கண்துடைப்பே

“எம். ஈ. பி. அரசாங்கம் தமிழினத்தைச் சமாதானப்படுத்தப் பலவழிகளிலும் முயல்கின்றது. தமிழுக்கு நியாயமான அந்தஸ்துக் கிடைக்குமென்று, தமிழ்ப்பிரதேசங்களுக்குப் பிராந்தியசபை அமைத்துத் தரலாமென்றும் கூறுகிறது. இவையெல்லாம் வெறும் கண்துடைப்பாய் இருக்கலாமென்றே கடந்தகால அனுபவத்திலிருந்து எண்ணவேண்டியிருக்கிறது.”

ரி. பஞ்சாட்சரம்

அரசாங்கம் உணர்ந்துவிட்டது

“சமஷ்டிக்கட்சியின் குரலே எவரும் கேட்கப்போவதில்லையென்று சிங்களவகுப்புவாதிகள் கருதியகாலம் ஒன்று இருந்தது. ஆனால், இன்று சமஷ்டிக்கட்சியே இலங்கை காங்குமுள்ள தமிழ்ப்பேசும் மக்களின் ஏககுரலென்பதை எம். ஈ. பி. அரசாங்கம் உணர்ந்துவிட்டது. இலங்கைத் தமிழர்கள் முன்னொருபோதும் இல்லாதவாறு இப்பொழுது அதிகம் ஒற்றுமையுடன் காணப்படுகிறார்கள். நாம் வெற்றியின்பாணையில் வேகமாக முன்னேறிச்செல்வோம். நமது பின்சந்தியினரை வாழச் செய்வதற்காக நமது உயிரை இழப்பதற்குத்தானும் தயங்க மாட்டோம். இந்நாட்டுத் தமிழ்ப்பேசும் மக்களுக்கு உண்மையான சதந்திரம் கிடைக்கும் வரை சமஷ்டிக்கட்சி தனது போராட்டத்தை நிறுத்தப்போவதில்லை.”

திரு. எஸ். இராசதுரை,
மட்டக்களப்பு எம். பி.

தமிழைக்கற்றுக்கொள்ள யோசனை

“ஒருலட்சம்பேரைக்கொண்ட சிங்களத் தொண்டர்படை ஒன்று யாழ்ப்பாணத்திற்குத் தூதுவந்து, “சிங்களம் மட்டும்” சட்டம் நீதியானதென்ற தனது போராட்டத்தை நிறுத்தப்போவதில்லை.”

மனதைத்திருப்பும் யோசனையை நாம் மனப்பூர்வமாக வாசனையேற்றும். ஆனால், இவ்விதம் தூதுவருமுன் தமிழைக்கற்றுக்கொள்ளுமாறு நான் அவர்களுக்கு இப்போதே யோசனை கூறுகிறேன். ஏனெனில், இங்குள்ள பொதுசனங்களுக்குத் தமிழ்மட்டுந்தான் தெரியும். இந்தத்துதுவெற்றி பெறவேண்டுமானால் அவர்களெல்லாம் தமிழில்தான் பேசவேண்டும். அதேநேரத்தில் இந்தச்சிங்களத் தொண்டர்படையினரையும் எங்கள் கருத்துக்கு மனத்திருப்பமுடியும் என்பது எங்கள் நம்பிக்கையாகும்.”

திரு. எச். எஸ். பேரின்பநாயகம்,
கொக்குவில், இந்துக்கல்லூரி அதிபர்.

ஓர் முடிவுகாணவேண்டும்

“தமிழ்ப்பேசும் மக்கள் செயலில் இறங்குகாலம் வந்துவிட்டது. வருகிற ஆவணி மாதத்திற்குமுன் அரசாங்கம் தமிழ்ப்பேசும் மக்களின் பிரச்சினை பற்றி ஓர் முடிவு காணவேண்டும். ஆனால், அரசாங்கம் தேவையற்றவிரும்பத்தகாத பேச்சுவார்த்தைகள் மூலம் காலத்தைக் கடத்த எத்தனிக்கின்றது. “நியாயமான அளவு தமிழ் உபயோகம்” என்ற போலிக்கோஷத்தைக்கிளப்பித் தமிழ்ப்பேசும் மக்களைக் குழப்பமுயல்கின்றது எம். ஈ. பி. அரசாங்கம். இதில் அரசாங்கம் தோல்வியுறும்.”

திரு. எஸ். ஜே. வி. செல்வநாயகம்,
காங்கேசன்துறை, எம். பி.

விற்பனவு

சத்தமான இனக்கோழிகள் வாங்க விரும்புவோர் பெரிய விளாளிலுள்ள “அசிசி லொட்ஜ்” எனும் இல்லத்தில் விசாரித்துக்கொள்ளலாம். வெள்ளை லெக்கோன், கறுத்த லெக்கோன், ஆர். ஐ. ஆர்., ஒலாலொப், பவ்ரெக்க, அன்கோனா, பிளீமத்ரெக் முதலிய இனத்தில்குஞ்சுகள் முதல், முட்டை இடும் கோழிகள் வரை உண்டு.

S. J. இராசதுரை,
அசிசி லொட்ஜ்

பெரிய விளாள்,
இளவலை.

THANKSGIVING

My grateful thanks to the Holy Face and the Mother of Perpetual Succour for Miraculous Cure of my husband.

Mrs. N. Amparai.

9-5-57.



நன்றியறிந்த ஸ்தோத்திரங்கள்

திருநெடுயநாதரின் இரக்கத்தினாலும், சதாசகாயமாதாவின் அற்புத்தாலும் எனக்குச்செய்த சுதந்திர சிகிச்சையின் பலனாக நான் ஐந்து, ஆறு மாதகாலவரை பட்ட உத்தரிப்புநீங்கிச் சுகமடைந்திருக்கிறேன். மேலும் இந்தநோய் தலைகாட்டா திருக்கும்படி அவர்களை இரந்தகொள்வதோடு நேர்த்தியின்படி இதைப்பிரசுரிக்கிறேன்.

S. M. I.

* * *

யேசுவின் திருநிரக்கத்தினாலும், பரிசுத்த சதாசகாயமாதா, அர்ச். சூசயப்பர், அர்ச். அந்தோனியார் இவர்களின் வேண்டுகாலம் நான்கேட்ட காரியத்தைப்பூரணமாகப்பெற்றுக்கொண்டேன். நேர்த்தியின்படி இதைப்பிரசுரிக்கிறேன். இவர்களின் நாமம் எங்கும் புகழப்படுவதாக. இன்னோர் விண்ணப்பமும் அலு கூலமாக இவர்களை இரந்தகொள்ளுகிறேன்.

சூராவத்தை யோ. கி.



புனிதவீரர் பக்கம்



அண்ணா சொல்லுவது :

அருமைச்சகோதரங்களே !

நான் நேற்றுக் கோயிலுக்குச் சென்று கொண்டிருந்தேன். வழியில் சாமிநாதரையும் செயசேகரத்தையும் சந்தித்தேன். அவர்கள் சினிமா நட்சத்திரங்களையும் அவர்களுடைய கெட்டித்தனங்களையும் பற்றிப் பேசிக்கொண்டு சென்றார்கள்.

முன் ஒருகாலம் தியாகராஜாவைப்பற்றிச் சிறுவரும் பெரிய ஆட்களும் புகழ்ந்துபேசி வந்தார்கள்; பின்பு மகாலிங்கமோ மாதூரி தேவியோ இவர்கள் பேச்சில் அடிபட்டது. இப்பொழுது சிவாஜி கணேசனைப் பற்றிப் பிரமாதமாய் அளக்கிறார்கள். நாளை இதெல்லாம் மறந்து வேறொரு நடிகரைப்பற்றிப் பேச்சாயிருக்கும்.

நீங்கள் ஒருவரைப் பாராட்டிப்பேசி, பின்பற்றவிரும்பினால் திறமான ஒருவரைத் தெரிந்துகொள்ளுங்கள். சினிமா நட்சத்திரங்களிருக்கிறார்கள்; விளையாட்டு வீரர், போர் வீரருமுண்டு. இவ்விலகில் சிவித்த திறமையானவர்களில் ஈடும் எடுப்பும் இல்லாத இருவர் உண்டு—கிறிஸ்துவும், மரியன்னையும். மற்றவர்களைவிட இவ்விருவரும் உங்கள் பாராட்டுக்கு உரியவர்கள்; பின்பற்றத் தகுந்தவர்கள். உலகத்தில் சிவித்தவர்களில் இந்த இருவரும் மிகவுந் திறமையானவர்கள்.

வீரரைத் தெரிந்தெடுக்கும் பொழுது திறமானவர்களைத் தெரிந்துகொள்ளுங்கள்.

உங்கள் அன்புள்ள,
அண்ணா.

குழந்தை உள்ளம்

கிட்டு என்று ஒருவன் — குஞ்சுக் கிளியைப் போலச் சிறுவன் குட்டிக் கரணம் போட்டே — ஒரு கொய்யா முரிந்து விழுந்தான்

ஐயோ! அம்மா! என்றான் — பெற்ற அன்னை ஓடி வந்தாள்
“கையா முரிந்து போச்சு” — எந்தக் கண்ணை! என்று துடித்தாள்

பிஞ்சுக் கையைப் பொருத்தி — டக்றர் பெரிய கட்டுப் போட்டார்
“கொஞ்சம் கவனம்” என்று — தாய்க்குக் கூறிச் சென்று மறைந்தார்

குறும்புக் கிட்டு எழுந்தான் — முரிந்த கொய்யா நோக்கிப் பறந்தான்
பறந்த சிட்டை நோக்கித் — தாயும் பாய்ந்து ஓடி வந்தாள்

அப்பா! மகனே கிட்டு — “இங்கே அலுவல் என்ன” என்றான்
“கொப்புப் பாவம் அம்மா — மருந்து கொண்டு போறேன்” என்றான்

“எல்லி”

ஆனந்தக் கண்ணீர்

வண. எட்மன்ட் சுவாமியவர்களின் முதற்திவ்வியபூசை; பரிபிடத்தை நோக்கிப் பரவசமானவராய் ஆனந்தக்கண்ணீர் அருவிபோன்று தேங்கிப்பாய வீற்றிருந்தார் ஒருமுதியவர். ஆம், அவரேதான் வண. எட்மன்ட் குரவரின் நேசத்தந்தையார். வயோதிபத்தால் அணைக்கப்பட்ட அவரதுமுகம் நிர்மலமானதாக—மகிழ்ச்சி நிறைந்ததாகக் காணப்பட்டது. மைந்தனின் உன்னதமகிழ்ச்சி நிறைந்தபதவியைக் கண்டதந்தை தன்முதுமையை மறந்தார், இளமை எய்தினார்.

அவர் மனத்திரையில் கடந்தகால நினைவுச்சின்னங்கள் மோதியெழுந்

தன. எட்மன்ட் ஒரேயொருபுதல்வன். தாயைஇழந்த எட்மன்ட் தந்தையின் அரவணைப்பில் சிரும் சிறப்புமாக வாழ்ந்தான். தந்தையார் தன் இன்னுயிர்ப்புதல்வனை ஈ ஏறும்பு அணுகிடாது கவலைகளுமுழ விடாது அமுதாட்டி வளர்த்துவந்தார். அன்னையை இழந்த எட்மன்ட் பரலோக பூலோக இராக்கினியைத் தன் அன்னையாகக் கொண்டான்.

மாசற்ற அன்னைமரியும் தன்பாது காப்பினுள் நன்னெறியில் ஒழுகிவர அனுக்கிரகஞ்செய்தாள். காலச்சக்கரம் சுழன்றது. கல்விகற்றுப் பட்டம்பெற்ற எட்மனின்மனதில் தான் ஒருருவாகிய வரவேண்டும் என்ற

எண்ணமும் வேறூன்றிவளர்ந்தது.

தன் எண்ணத்தைத் தந்தைக்குக் கூறவே தந்தை அனுமதியளிக்க மறுத்தார். தன்னுடைய திரண்ட ஆஸ்திபாஸ்தி செல்வம் என்பனவற்றிற்கு ஒரேவாரிசு எட்மன்ட் என மனப்பால் குடித்திருந்த தந்தை விடைகொடுக்க மறுத்தார். கெஞ்சி மன்றாடியும் பயனில்லை. தந்தை தனது பிடிவாதமான கொள்கையிலேயே நிலைத்துநின்றார். ஒருநாள் ஏதோ அலுவலின்பொருட்டு வெளியில் சென்றமகன் எட்மன்ட் ஓர் விபத்துக்குள்ளாகி வைத்தியசாலையில் சேர்க்கப்பட்டதை அறிந்தார்

தந்தை. வைத்தியசாலையை நோக்கி ஓடினார். மகன் பிழைத்து எழுந்தால் குருவாகவரவிடுவதாகத் தேவனைக் கெஞ்சி மன்றாடினார்.

சீக்கிரத்தில்குணமாகிய எட்மன்ட் தந்தையின் ஆசீர்வாதத்துடன் குருமடத்தில் சேர்ந்து குருவானார். அக்குரவரின் முதற்திவ்விய பூசைத்தினமே தந்தையைப் பரவசமாக்கிய நன்னூள். பூசைமுடிந்ததும் மைந்தனை அணைத்துமுத்தமிட்டு அவரது திருக்கர ஆசியைப்பெற்றார். தந்தையின் கண்களில் ஆனந்தபாஷ்பம் நிறைந்திருந்தது.

அ. அ.

இலக்கியம் 7

நான்கு முத்துக்கள்

திரியில் உள்ள நெருப்பைக்கண்டால் மதிப்பார்கள். விளக்கில் உள்ள நெருப்பைக்கண்டால் வெறுப்பார்கள். படியாதமூத்தவனை மதிக்க மாட்டார். படித்த இளைஞர்களைப் பாராட்டுவார்கள்.

கற்றறிந்தோர் தளர்ந்தால் எப்படியும் நிமிர்வார்கள். கல்லாதவர்தளர்ந்தால் முயற்சி கெட்டு அழிவார்கள். செய்யும்செயல்களே வாழ்வுக்கு வழிகாட்டும். நல்லறிவொன்று நல்வாழ்வுக்கு ஏதுவாகும்.

எதுவும் கொடுக்கவிரும்பினால் ஏழைகளுக்கு உணவுகொடு. ஒன்றை விடுக்கவிரும்பினால் ஆசையைவிடு. எதையும் எடுக்கவிரும்பினால் சுற்றத்தாருள் ஏழையைஎடு. எதையேனும் கெடுக்கவிரும்பினால் சினத்தைக் கெடுத்துவிடு.

இறைச்சியை உண்டுள்ளீர்களும்புலி. புல்லையுண்டுமுகிமும் பசு. சோற்றை

உண்டு இன்புறுவர். கீழோர் அறிவை உண்டுசுகிப்பர் அறிஞர்.

இன்சுவையைச் சுவைத்து அறியும் நான்கு. நன்மணத்தை மணந்தறியும் மூக்கு. அணி அழகைக் கண்டறியும் கண்கள். கருத்துக்களை எண்ணி அறிவர் அறிஞர்.

வறுமையால் இளமையும், அழகும் அழியும். கல்லாமையால் குடியும், பெருமையும் கெடும். நீரில்லாமையால் பயிரும், பலனும் பாழாகும். அதிகசுமையால் ஆளும், எருதும் கெடும்.

நாவைப் பதறிப் பயன்படுத்தினால் நட்புக்கெடும். நல்ல செயல்களும் கட்டாயப்படுத்தினால் அறிவற்றோரிடம் கெட்டுப்போய்விடும். நல்ல நூல்களைப் பயின்றவருவதால் பேராசை கெடும். பகைமையைத் துணிந்து கைக்கொள்வதால் வாழ்வு கெடும்.

இரக்கத்தின் காலம்

துரையும் மோகனும் அருள்ராசா சுவாமியாருடைய அறைக்குள் சென்றனர். “அதோ! அலுமாரிக் குள் இருக்கின்றன. நன்றாய்ப்பாருங்கள்” என்றார் சுவாமியார்.

துரையும் மோகனும் அலுமாரியைத் திறந்து பார்த்தபொழுது மூன்று கிண்ணங்களிருந்தன. கரபந்தாட்டத்திலும், உயரப்பாய்தலிலும், நீச்சலிலும் அருள்ராசா சுவாமியார் ஓர்காலங் கெட்டிக்காரனாயிருந்தது விளங்கிற்று.

“ஊ! எவ்வளவு அழகான கிண்ணங்கள்,” என்றான் துரை. “நான் என்றால் இவைகளை ஒவ்வொரு நாளும் மினுக்கி வைத்திருப்பேன்,” என்றான் மோகன். “நான் இவைகளை எறிந்துவிட நினைத்தேன் முன் ஒருகாலம்” என்றார் சுவாமியார்.

“ஏன் சுவாமி அப்படி நினைத்தீர்கள்?” எனத் துரை கேட்டான். “எனக்கு ஆங்காரம் வளரத்தொடங்கியது. வேறொரு காரியமும் மனதில் வந்தது” என்றார் அருள்ராசா சுவாமியார். “இந்தக் கிண்ணங்கள் வேறொரு பரிசை நினைவூட்ட உதவுகின்றன. அதைத்தான் நாமெல்லோரும் அடையப் பிரயாசப்படுகிறோம். இவைகளைப் பெற நாம் பிரயாசையைவிட மோட்

சத்தையடைய அதிக பிரயாசப்பட வேண்டியிருக்கிறது. சரிதானே?”

துரை நீச்சல் கிண்ணத்தை அலுமாரியில் வைத்து “அந்த எண்ணம் எனக்கு முன்வரவில்லை. நீங்கள் சொல்லுவது சரிதான்” என்றான்.

“கடைசிராளை நினைக்கும்பொழுது, அந்நாளில் எங்களுக்கு ஆண்டவருடைய இரக்கம் அதிகந் தேவைப்படும். நாம் செய்யாத நன்மைக்கும், செய்த தின்மைக்கும் மன்னிப்புப் பெறுவதற்கு” என்றார் சுவாமியார்.

“பயங்கரம் தான்” என்றான் மோகன்.

“பயப்படவேண்டியது நியாயந்தான். ஆகையால், பரிசுத்த ஆவியானவர் எமக்குத்தரும் விமரிசையுடன் பிறருக்கு இப்பொழுது இரக்கங்காட்டுவது நல்லது,” என்றார் அருள்ராசா சுவாமி. ஏழைகளுக்கும், வருத்தக்காரருக்கும் கிறிஸ்துநாதர் செய்ததுபோல நாமும் உதவி செய்ய வேண்டும்; பாவி களுக்கும் இரக்கங்காட்டவேண்டும்; துன்பஞ்செய் வோருக்குங்கூட. சாதியமயபேதம் பார்த்துப் பிறருக்குத் தயாளசின்தை காட்டுவதைக் கடவுள் எம்மில் தடுப்பாராக.

(அடுத்தபக்கம் பார்க்க)

"ஆகையால் தம்பிமாரே, இப் பொழுது இரங்கினால், பின் நீங்கள் கலங்கத் தேவையிராது. கிறிஸ்து நாதர் தமது இரக்கத்தை உங்களுக்கு நிறைவாய்க்காட்டி, "என்பிதாவின் ஆசி பெற்றவர்களே, உங்களுக்கு ஆயத்தமாயிருக்கும் இராச்சியத்தைப் பெற்றுக் கொள்ளுங்கள்" என்பார்.

(மத். 25 அதி. 34-41 வசன.)

எது வேண்டும்?

உலகில் நாம்வாழ எதுவேண்டும்? காற்றுவேண்டும், நீர் வேண்டும், உணவுவேண்டும், சுத்தம்வேண்டும், சுகம்வேண்டும், கல்வி வேண்டும் பணம்வேண்டும், அருள் வேண்டும், இப்படிப்பலவேண்டும். ஒன்றில்லாவிடில் மற்றொன்றுப் பயனில்லை. இரத்தினச் சருக்கமாகக் கூறினால் நல்லவைஎல்லாம் வேண்டும். எல்லா நலனும்பெற என்ன செய்யவேண்டும். எல்லாத்தரவல்லவனைத் தேட வேண்டும். எனவே, எல்லாம் குறைவறப்பெற இறைவனுணை வேண்டும். — தென்றல்

உடனிருந்துவாழும் நெறி

"நாமும் வாழவேண்டும்; பிறரையும் வாழ்கவேண்டும்" — இப்பொன்மொழியில் பொதிந்துள்ள உந்தக் கருத்தைச் சரிவர உணர்ந்து நடந்தால், நட்பைக்குலைக்கும் மனக்குரோதங்களோ அல்லது துன்பத்தைத் தரும் சண்டைச்சர்சாவுகளோ தோன்றா. எங்கணும் அன்பும் நட்பும், அமைதியும் மகிழ்ச்சியும் மேலோங்கிற் கும்.

"நாம் வாழவேண்டும்; பிறர்தாழவேண்டும்" என எண்ணுவது இழிவான குணமாகும். நாம் நல்வாழ்க்கை நடத்தும் அதேசமயத்தில் பிறரும் நல்வாழ்க்கை நடத்தவேண்டுமென்று எண்ணுவதே உயரிய மனிதப்பண்பாகும். இதவே சகிப்புத்தன்மை எனப்படுவதுமாகும். இந்த உத்தம குணத்தை வளர்க்காவிடின் வாழ்க்கையில் உறும் இன்னல்கள் பலவாகும். இத்தகையவர்கள் தங்கள் குடும்பத்தில் மனஸ்தாபங்களை உண்டாக்குவதுடன் நிற்பதில்லை. வெளியே தங்கள் பழகும் பிறருடனும் வீணவிரோதத்தை வளர்த்துக்கொள்வார்கள். அதனால், இவர்கள் இறுதியில் உதவியற்ற, ஆதரவற்ற, திக்கற்ற நிலையை அடைந்து விடுகிறார்கள். சகிப்புத்தன்மையில்லாக்குறை இத்தனைதிக்குகளையும் உண்டாக்கிவிடுகின்றது.

நாம் விரும்பாத ஒன்றை அல்லது விளங்கிக்கொள்ளாத ஒன்றைச் சகித்துக்கொள்ள நாம் கற்றுக்கொண்டால், எவ்வளவோ துன்பத்தைத் தடுத்துவிடலாம். அன்றாட வாழ்க்கையை எவ்வளவோ சலபமாகவும், சுமுகமாகவும் நடத்தலாம். நாம் அண்டை வீட்டுப் பெண்களுடன் ஏதாவதொரு விஷயத்தைப்பற்றிப் பேசிக்கொண்டிருக்கும்போது, நமக்குப் பிடிக்காத ஒரு அபிப்பிராயம் தெரிவிக்கப்படுவதாக வைத்துக்கொள்வோம். அவ்வமயம் நாம் சிறிது சகிப்புத்தன்மையுடன் நடந்து கொண்டால், அவர்களுடன் நாம் கொண்டுள்ள நட்புறவுக்கு எத்தகைய பங்கமும் ஏற்படாது. அப்படி நடந்து கொள்ளாமல் "எனக்குப் பிடிக்காத ஒரு கருத்தைத் தெரிவிக்க உங்களுக்கு என்ன அவ்வளவு துணிவா?" என்று அநாவசியமாக வாக்குவாதம் செய்யத் தொடங்கினால், முடிவில் தீராப்பகையையே நாம் சம்பாதித்துக்கொள் கொள்வோம்.

பிறருடைய கருத்துக்களோ அல்லது செயல்களோ நமக்குப் பிடிக்காமலிருக்கலாம். அவைகள் உண்மையிலேயே தவறானவையாக இருந்தால்,

ஆரம்பத்திலிருந்தே தவறு

ஐக்கிய தேசியக் கட்சியின் நிர்வாக கமிட்டியின் கூட்டம் ஒன்று சென்ற திங்கட்கிழமை நடைபெற்று, அதிலே மொழிச்சட்ட விஷயமாய் அரசாங்கத்தின்போக்குக் கண்டிக்கப்பட்டாயிற்று. அரசாங்கத்தின் மதியீனமான செயலால் உருவாகியுள்ள நெருக்கடியான நிலைமையைப் பரிசீலனை செய்யச் சர்வகட்சி மகாநாடு ஒன்று கூட்டப்பட வேண்டுமென்றும், பிரதமர் மொழிப் பிரச்சினையில் ஆரம்பத்திலிருந்தே தவறு செய்து விட்டாரென்றும், சிங்கள மக்களை ஏமாற்ற முனைந்தாரென்றும், இதுகாரணமாக நாட்டில் குழப்பமும், வகுப்புக்கலவாமும் ஏற்பட்டதென்றும் அதில்திறைவேறிய ஓர்தீர்மானம் கூறுகின்றது.

பிரசாரத்துக்கு எதிர்ப்பிரசாரம்

மொழிப் பிரச்சினையிலே தனது கொள்கையைத் தமிழ்ப்பேசும் மக்கள் ஏற்றுக்கொள்ளச் செய்வதற்கென அரசாங்கம் வடமாகாணத்திலும், கீழ்மாகாணத்திலும் நடத்த உத்தேசித்திருக்கும் பிரசார இயக்கத்திற்கு எதிர்ப்பிரசாரம் நடத்தப் பிரபல தமிழ்க் கல்விமான்கள் முன்வந்திருக்கிறார்கள். தமிழ்ப்பேசும் மக்கள் பெரும்பான்மையினராகவுள்ள பகுதிகளில் இவர்கள் பொதுக்கூட்டங்கள் நடத்தி, "நியாயமான தமிழ்ப்பேசுமக்களின் திட்டம் தமிழ்ப்பேசும் சமூகத்துக்கு விளைக்கக்கூடிய தீமைகளை எடுத்துக் கூறுவார்கள். அத்துடன் இவர்கள் துணுப்பிரசாரங்களையும் பரப்புவார்கள். ஆனால், தமிழ்ப்பேசும் பகுதிகளில் அரசாங்கம் தனது உத்தேச இயக்கத்தை ஆரம்பிக்கும் வரை தாங்கள் பொறுத்திருக்கப்போவதாக இந்த எதிர்ப்பிரசார இயக்க அமைப்பாளர்களில் ஒருவர் தெரிவித்திருக்கின்றார். "தனிச்சிங்கள சட்டத்தை அரசாங்கேற்றியதிலும், அதனையடுத்து அரசாங்கம் எடுத்த நடவடிக்கைகளிலும், குறிப்பாகச் சிங்கள ஸ்ரீமையத் திணித்த தாலும் தமிழ்ப்பேசும் மக்களுக்குப் பெரும்நஷ்டம் விளைக்கப்பட்டிருக்கிறது; தமிழ்ப்பேசும் மக்களின் நம்பிக்கையைத் திரும்பவும் பெறுவதற்காக அரசாங்கம் எவ்வளவு பிரசாரஞ்செய்தபோதிலும் அது பலனளிக்காது" என்றும் கூறியிருக்கின்றார்.

பாதுகாப்பு நடவடிக்கைகள்

வடமாகாணத்திலும், கீழ்மாகாணத்திலும் சமஷ்டிக்கட்சியினரின் சத்தியாக்கிரக இயக்கத்தை முன்னிட்டு அவசியமான பாதுகாப்பு நடவடிக்கைகள் எடுக்கப்படுமென்றும், அந்த இயக்கம் நடைபெறுங்காலத்தில் கடுமையான பாதுகாப்பு நடவடிக்கைகள் நடைமுறைக்குக் கொண்டுவரப்படுமென்றும் பிரதமர் பண்டாரநாயகா சென்ற திங்கட்கிழமை நடைபெற்ற மந்திரி சபைக் கூட்டத்தில் மந்திரிகளிடம் தெரிவித்திருக்கின்றார்.

அவற்றை அன்புமொழிகள் மூலம் திருத்தவது எங்கள்கடமை. ஆனால், இதை உரிமையாகக்கொள்ள முயலும் போதே அவர்களுக்கும், எங்களுக்கும் மனக்கசப்பு உண்டாகின்றது. இதைத் தவிர்த்துக் கொள்ளும் அருமருந்து சகிப்புத்தன்மையே.

சமூகத்திலே நாம் பல்வேறு விதமான குணங்களையும், மனோபாவங்களையும் கொண்டவர்களுடன் பழகவேண்டியிருக்கும். அவர்கள் சொல்லும் சொற்களிலும், செய்யும் செயல்களிலும் எத்தனையோ நமது விருப்பத்துக்கு மாறாகவிரும்பும். அவற்றையெல்லாம் எல்லையற்ற பொறுமையுடன் சகித்துக்கொள்வதே எங்களுடைய விவேகத்தைக்காட்டும் செயல். அதுவே உடனிருந்துவாழும் உயரிய நெறியாகும்.

மின்சார யந்திர விற்பனையாளர்
அ.ஸ்.அரசாட்சிமம் அன் கோ.
ரா.ஸ்டான்லி ரோட, யாழ்ப்பாணம்.

பல தேசங்களில்

சுத்திர்ப்போரின் நூறுவது ஆண்டு
இந்திய முதலாவது சுத்திர்ப்போர் 1857-ம் ஆண்டு ஆரம்பமானது. அதனால் அது ஆரம்பமான நூற்றாண்டு விழாவைக் கொண்டாடுவதற்கான ஆயத்தம் நடைபெறுகின்றது. வருகிற ஆவணிமாதம் 15, 16-ம் திகதிகளிலே இந்திய சுத்திர்ப்போரின் ஆரம்ப நூற்றாண்டு நிறைவு விழாவைக் கொண்டாடுவதென இந்திய அரசாங்கம் தீர்மானித்து, அதற்கான ஒழுங்குகளைச் செய்யும்படியாக இராச்சிய அரசாங்கங்களையும் கட்டிடங்களைக் கட்டி கிறது. போராட்டம் தொடங்கிய வைகாசி 10-ம் திகதியும் முக்கிய ரூபகதினமாகப் பம்பாயிலே அனுசரிக்கப்பட்டிருக்கிறது.

அனுக்குண்டு வல்லரசாகுமா?

பிரித்தானி ஓர் அனுக்குண்டு வல்லரசாகும் நோக்கம் கொண்டுள்ளதென்று அதன் உள்நாட்டு மந்திரியான திரு. ஆர். ஏ. பட்லர் கூறுகின்றார். ருஷியர்கள் அனுக்குண்டைப்பெற்று அதைப்பரிட்சித்துப் பார்த்திருக்கிறார்கள்; ஆனால், எமது தற்பாது காப்புக்காக நாம் செய்துவரும் வேலை நிறைவேறும் வேளையிலே அனுக்குண்டு, சலவாய்க்குண்டுப் பரிட்சைகள் ஒழிக்கப்படவேண்டுமென அவர்கள்கேட்கின்றார்கள்; ஓர்யுத்தத்துக்கு ஆயத்தஞ்செய்வதைவிட யுத்தத்தைத் தடுப்பதே மிக முக்கியமான விஷயம்; இதனால் வழக்கமான படைகளைக் குறைக்க வேண்டியிருக்கும்; அதேசமயத்தில் ஆக்கிரமிப்பில் ஈடுபடக்கூடியவர்களைத் தடுப்பதற்காக அனுக்குண்டு, சலவாய்க்குண்டுகளை விருத்தி செய்து அவற்றைப் பரிட்சிக்கவேண்டியிருக்குமென்றும் அவர்கூறியிருக்கின்றார்.

ருஷியாவுக்கு எச்சரிக்கை

எத்தத்தாக்குதலும் அதிகம் நவீனமான சலவாய்க்குண்டுகளையும், 'டுரூக்கெர்' எனப்படும் ஆகாயப்பாண ஆயுதங்களையும் கொண்டு சமாளிக்கப்படுமென்று 'நேற்றே' எனப்படும் வடஅத்திலாந்திக் பாதுகாப்பு ஒப்பந்தநாடுகள் சோவியற்ற ருஷியாவுக்கு எச்சரிக்கை செய்துள்ளன. சென்றவாரம் இரு தினங்களாக நடைபெற்ற நேற்றே மகாநாட்டின் முடிவில் விடுக்கப்பட்ட அறிக்கை ஒன்றிலே "ஐரோப்பாக்கண்டத்தில் அனுக்குண்டு, சலவாய்க்குண்டு சம்பந்தமாக ஏகபோக உரிமையைப்

பெறுவதே சோவியற்ற ருஷியாவின் நோக்கமாகும்; சர்வதேச ஆயுதப்பரி காணம் சாபத்தமாக ஒரு பொது உடன்படிக்கையை ஏற்குமாறு நாம ருஷியாவைக் கேட்டுக்கொள்ளுகிறோம்; ருஷியர்கள் அந்தரங்கசத்தியுடன் இருந்தால் அவர்களுடைய அச்சங்களை இது உடனடியாகப் போக்கிவிடும்" என்று கூறப்பட்டிருக்கிறது.

மரக்கறிகளும் பழங்களும்

மரக்கறிகளைச் சமைக்க நாமதயாராவதற்கு வெகுநேரத்துக்கு முன்பே அவற்றைத் தண்ணீரில் நன்றாகக் கழுவி வெட்டிவைப்பதால், அவற்றிலுள்ள "சி" சீவசத்து அழிந்துவிடுகிறது என்று விஞ்ஞானிபுணர்கள் ஆராய்ச்சி செய்து கண்டுபிடித்துள்ளனர். இதேபோலப் பழவகைகளையும் உரித்தோ அல்லது தோலரிக்கியோ வைத்துவிட்டு நெடுநேரத்துக்குப்பின்பு சாப்பிட்டால், அவற்றிலுள்ள "சி" சீவசத்து எங்களுக்குக்கிடக்காது அழிந்துவிடுகிறது என்றும் கண்டுபிடிக்கப்பட்டுள்ளது. அநேக கிழங்குவகைகளின் மேற்றோலில் அல்லது வெளிப்பகுதியில் உபயோகமான உலோக உப்புக்கள் பெருமளவில் உண்டு. அதனால் அவற்றை நறுக்கும்போது சாத்தியமான வரை மேற்றோலை ரீக்காதிருப்பது நலமென விஞ்ஞானிகள் கூறுகின்றார்கள்.

* * *
● அமெரிக்க அனு ஆயுத தளம் ஒன்று தேசிய சினிமா தலையிடமாகிய போர்மோசா திலில் அமைக்கப்படுமென்று ஆஸ்திரேலியாவிலுள்ள தேசிய சினிமா தளானிகாரான டக்ளர் ஹென்றி செள தெரிவித்திருக்கின்றார். கம்யூனிஸ்த ஆக்கிரமிப்பைத் தடை செய்யும் முகமாக அங்கு அனு ஆயுத தளம் ஒன்றை அமைக்க அமெரிக்க தேசிய சினிமா அரசாங்கங்கள் தீர்மானித்துள்ளனவாம்.

* * *
● சோவியற்ற ருஷியா அனு ஆயுதங்களைப் பரிட்சிப்பதற்கு முன் எவ்வித முன்னறிவித்தலும் செய்வதில்லை யென்று பிரித்தானிய வெளிநாட்டு மந்திரி கூறியிருக்கின்றார். அமெரிக்காவும், பிரித்தானியும் முன்னறிவித்தலோடு அனு ஆயுதங்களைப் பரிட்சித்துள்ளன; அதைப்போலவே ருஷியாவும் செய்ய முன்வர வேண்டுமென அவர்கூறியிருக்கின்றார்.